

ہر کام میں اللہ سے مددلو

حضرت ابو ہریرہ رضی اللہ عنہ کہتے ہیں رسول اللہ صلی اللہ علیہ وسلم نے فرمایا:

أَلْمُؤْمِنُ الْقَوِيُّ خَيْرٌ مِّنَ الْمُؤْمِنِ الضَّعِيفِ وَفِي كُلِّ خَيْرٍ، اِحْرَصْ عَلَى مَا يَنْفَعُكَ وَاسْتَعِزْ بِاللَّهِ وَلَا تَعْجِزْ وَإِنْ أَصَابَكَ شَيْءٌ فَلَا تَقُلْ لَوْ أَنِّي فَعَلْتُ كَذَا وَكَذَا وَلَكِنْ قُلْ: قَدَّرَ اللَّهُ وَمَا شَاءَ اللَّهُ فَعَلَ فَإِنْ لَوْ تَفَتَّحَ عَمَلُ الشَّيْطَانِ .

[احمد: ۳۶۶/۲ - مسلم: ۲۶۶/۳۴]

”طاقت ور مومن کمزور مومن سے بہتر ہے مگر بھلائی سب میں موجود ہے جو کام تمہارے لیے فائدہ مند ہو اسے انجام دینے کا شوق رکھو، اللہ سے مدد چاہو اور عاجزی کا اظہار نہ کرو۔ اگر تمہیں کوئی مصیبت پہنچے تو یہ نہ کہو کہ اگر میں اس اس طرح کرتا تو ایسے اور ایسے ہو جاتا بلکہ کہو اللہ تعالیٰ کی تقدیر ہے اور اللہ تعالیٰ جو چاہتا ہے کرتا ہے۔ کیوں کہ لفظ ”لَوْ“ (اگر) شیطانی عمل کا دروازہ کھول دیتا ہے۔“

ایمان اور کبائر

(۴۹)..... عَنْ أَبِي هُرَيْرَةَ رَضِيَ اللَّهُ تَعَالَى عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يَزْنِي الزَّانِي حِينَ يَزْنِي وَهُوَ مُؤْمِنٌ - وَلَا يَشْرَبُ الْخَمْرَ حِينَ يَشْرَبُ وَهُوَ مُؤْمِنٌ - وَلَا يَسْرِقُ حِينَ يَسْرِقُ وَهُوَ مُؤْمِنٌ - وَلَا يَنْتَهَبُ نَهْبَةً يَرْفَعُ النَّاسُ إِلَيْهِ فِيهَا أَبْصَارَهُمْ حِينَ يَنْتَهَبُهَا وَهُوَ مُؤْمِنٌ - وَلَا يَغْلُ أَحَدُكُمْ حِينَ يَغْلُ وَهُوَ مُؤْمِنٌ - فَإِيَّاكُمْ وَلِيَاكُمْ -

[البخاری: ۶۸۱۰ فی الحدود- مسلم: ۵۷/۱۰۰ و ۵۷/۱۰۳ فی الایمان]

(۵۰)..... وَفِي رَوَايَةٍ عَنِ ابْنِ عَبَّاسٍ وَلَا يَقْتُلُ حِينَ يَقْتُلُ وَهُوَ مُؤْمِنٌ - قَالَ عِكْرِمَةُ قُلْتُ لِابْنِ عَبَّاسٍ كَيْفَ يُنْزَعُ الْإِيمَانُ مِنْهُ قَالَ هَكَذَا وَشَبَكَ بَيْنَ أَصَابِعِهِ ثُمَّ أَخْرَجَهَا فَإِنْ تَابَ عَادَ إِلَيْهِ هَكَذَا وَشَبَكَ بَيْنَ أَصَابِعِهِ - وَقَالَ أَبُو عَبْدِ اللَّهِ لَا يَكُونُ هَذَا مُؤْمِنًا تَامًا وَلَا يَكُونُ لَهُ نُورُ الْإِيمَانِ هَذَا لَفْظُ الْبُخَارِيِّ - [البخاری: ۶۸۰۹ - الحدود]

حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: کوئی زنا کرنے والا جب زنا کرتا ہے تو وہ مومن نہیں ہوتا اور شراب پینے والا جب بھی شراب پیتا ہے تو اس وقت وہ مومن نہیں ہوتا۔ اسی طرح جب چور چوری کرتا ہے تو وہ ایمان دار نہیں ہوتا اور کوئی لٹیروا بھی جب کسی کا مال اس طرح لوٹتا ہے کہ لوگ لوٹتے وقت اس کی طرف اپنی آنکھیں اٹھا اٹھا کر دیکھ رہے ہوں تو وہ مومن نہیں ہوتا اور نہ ہی کوئی شخص ایمان دار ہوتے ہوئے کسی کی خیانت کرتا ہے۔ اسی طرح کوئی بھی تم میں سے ایمان دار ہوتے ہوئے خائن نہیں ہوتا تو تم بچ کر رہو اپنے آپ کو بچا کر رکھو۔

ابن عباس رضی اللہ عنہ کی ایک روایت میں ہے کہ قتل کرنے والا جب قتل کرتا ہے تو وہ مومن نہیں ہوتا۔ عکرمہ کہتے ہیں میں نے ابن عباس سے پوچھا کہ ایمان اس سے کس طرح چھین لیا جاتا ہے؟ انھوں نے جواب دیا، کہ اس طرح، پھر انھوں نے اپنے دونوں ہاتھوں کی انگلیوں کو ایک دوسری میں داخل کیا پھر نکال لیا اور فرمایا پھر اگر وہ توبہ کرے تو ایمان اس کی طرف لوٹ کر آ جاتا ہے پھر دوبارہ اسی طرح ایک ہاتھ کی انگلیوں کو دوسرے ہاتھ کی انگلیوں میں داخل کیا۔

امام بخاری کہتے ہیں یعنی یہ شخص پورا مومن نہیں ہوتا اور اس کے لیے ایمان کا نور نہیں ہوتا یہ لفظ بخاری کے ہیں۔

اس حدیث سے بظاہر یہ ثابت ہوتا ہے کہ کبیرہ گناہ کا مرتکب مومن نہیں۔ مگر علماء نے اس کی یہ تفسیر کی ہے کہ اس سے ایمان کے کمال میں کمی آ جاتی ہے یا اس سے مراد زجر و توبیخ ہے، یا اس سے مقصود ہے کہ ایسے شخص کو برے انجام سے بے خوف نہیں ہونا چاہیے۔ کیوں کہ اس سے امکان ہے کہ وہ شخص آہستہ آہستہ کفر میں داخل ہو جائے۔ یہ معنی بھی ہو سکتا ہے کہ وقتی طور پر بچ مچ اس سے ایمان جدا ہو کر اس کے اوپر سایہ کی طرح رہتا ہے جب وہ اس برے کام سے باہر آتا ہے تو وہ دوبارہ اس میں داخل ہو جاتا ہے۔

نیز جب ایک شعبہ ایمان کا کم ہو جائے تو کمال ایمان کی نفی ہو جائے گی۔ کیوں کہ جزء کے نفی ہونے سے اس کے کمال کی بھی ہو جاتی ہے۔ جیسے رسول اللہ صلی اللہ علیہ وسلم کا ارشاد ہے: لَا إِيمَانَ لِمَنْ لَا أَمَانَةَ لَهُ وَلَا دِينَ لِمَنْ عَهْدُ لَهُ لَعْنَةُ الْجَسْمَانِ "جس میں امانت نہیں اس میں ایمان نہیں اور جس کے دل میں عہد کا پاس نہیں اس کا دین نہیں۔"

فہرست

1	ہر کام میں اللہ سے مدد لو	جواہر پارے
2	(عبدالصمد ریا لوی)	کلمۂ طیبہ
5	(حافظ عبدالوحید)	اداریہ
7	(شیخ عمر فاروق)	درس حدیث
11	(فضل اکبر کاشمیری)	تحقیق و تنقید
17	(حافظ صلاح الدین یوسف)	معاشرتی مسائل
23	(حافظ ذوالفقار علی)	معاشی مسائل
27	(محمد خنیب احمد)	علمائے اہل حدیث
31	(مولانا ابراہیم خلیل)	یاد رفتگان
33	فہرست کتب	فہرست کتب

توبہ اور عمل صالح نجات کا سبب ہیں

﴿وَإِنِّي لَغَفَّارٌ لِّمَن تَابَ وَآمَنَ وَعَمِلَ

عَمَلًا صَالِحًا ثُمَّ اهْتَدَى﴾ [طہ: ۸۲/۲۰]

”اور میں اس شخص کو بالکل معاف کر دیتا ہوں جو

توبہ کرے، ایمان دار ہو جائے، اچھے اعمال

اپنائے پھر وہ ہدایت یافتہ ہو جائے۔“

اعمال ہی معیار خیر اور شر ہیں

حضرت ابو بکر رضی اللہ عنہ کہتے ہیں کہ کسی شخص نے عرض کیا یا رسول

اللہ ﷺ اچھا آدمی کون سا ہے؟ آپ نے فرمایا:

مَنْ طَالَ عُمُرُهُ وَحَسَنَ عَمَلُهُ۔

”جس کو لمبی عمر اور نیک اعمال کی توفیق نصیب ہو۔“

اس نے پھر پوچھا اور برا آدمی کون سا ہے؟ آپ نے فرمایا:

مَنْ طَالَ عُمُرُهُ وَسَاءَ عَمَلُهُ۔

”جس کو عمر تو لمبی ملے مگر اس کو نیک عمل کی توفیق نصیب نہ

ہو۔“ [ترمذی: ۲۳۳۰ فی الزہد وقال حسن صحیح]

کتے اور گدھے کی آواز سن کر کیا کہے؟

حضرت جابر رضی اللہ عنہ کہتے ہیں کہ رسول اللہ ﷺ نے فرمایا:

إِذَا سَمِعْتُمْ نُبَاحَ الْكَلَابِ وَنَهْيَ الْحَمِيرِ بِاللَّيْلِ فَتَعَوَّذُوا بِاللَّهِ مِنَ الشَّيْطَانِ فَإِنَّهُنَّ يَرَيْنَ مَا لَا

تَرَوْنَ. [ابوداؤد: ۵۱۰۲]

”جب تم کتوں کے بھونکنے اور گدھوں کے رینکنے کی آوازیں رات کو سنو تو شیطان سے اللہ تعالیٰ کی پناہ حاصل کرو (یعنی

أَعُوذُ بِاللَّهِ مِنَ الشَّيْطَانِ الرَّجِيمِ پڑھو) کیوں کہ انھیں وہ کچھ نظر آتا ہے جو تمہیں نظر نہیں آتا۔“

20؍26 جون 2008ء..... (868)..... 15 جمادی الثانی 1429ھ

قوم کی مسیحائی

حافظ عبدالوحید

اداریہ

سابقہ امتوں میں سے بنی اسرائیل کو اللہ تعالیٰ نے سب سے زیادہ فضیلت بخشی، انھیں فرعون سے نجات دلائی جب کہ فرعون کو عبرت ناک موت سے دوچار کیا۔ بنی اسرائیل میں انبیاء بھیجے، اُن میں بادشاہ بنائے، اُن کے قبلے ”بیت المقدس“ کو قبلہ عالم بنایا اور انھیں مسلسل اپنے انعامات سے نوازے رکھا۔ قرآن مجید نے یہ سب باتیں تفصیل سے بیان کی ہیں، نیز یہ بھی بتایا ہے کہ اگر وہ اللہ تعالیٰ سے کیے گئے وعدے اور کتاب اللہ کے حوالے سے اپنی ذمہ داریاں پوری کرتے رہتے تو اللہ تعالیٰ خلافت و سلطنت ارضی کے حوالے سے ان پر اپنے وعدے پورے فرماتا، اور انھیں دنیا کی پیشوائی سے شاد کام کیے رکھتا۔ ﴿لَبِئْسَ أَهْلَ الْاِسْرَآءِیْلِ اِذْ كُرُوْا نِعْمَتِیَ الَّتِیْ اَنْعَمْتُ عَلَیْكُمْ وَاَوْفُواْ بِعَهْدِیْ اَوْفِ بِعَهْدِكُمْ ۚ وَایٰیَ فَالْهٰیكُوْنَ﴾ [البقرة: ۴۰/۲]

مگر بنی اسرائیل چوں کہ اللہ تعالیٰ سے کیے گئے وعدوں سے منحرف ہو گئے تھے، انھوں نے اللہ کی نعمتوں کو فراموش کر دیا اور کتاب اللہ کو پس پشت پھینک دیا تھا، اس لیے اللہ تعالیٰ نے اُن سے اُن کے تمام اعزازات واپس لے لیے، اُن کا قبلہ جو دنیا میں اُن کی امامت و سیادت کی علامت تھا تبدیل کر دیا اور انھیں اقوام عالم کی قیادت سے معزول کر دیا، بیت اللہ شریف یعنی خانہ کعبہ کو قیامت تک کے لیے قبلہ بنا دیا اور ﴿وَكَذٰلِكَ جَعَلْنٰكُمْ اُمَّةً وَّسَطًا لِّتَكُوْنُوْا شٰهَدَآءَ عَلَی النَّاسِ﴾ فرما کر آئندہ اقوام عالم کی سیادت کی ذمہ داری امت مسلمہ پر ڈال دی۔ اور یہ بنی اسرائیل کی معزولی کوئی انہونی یا اچنبھے کی بات نہیں تھی بلکہ اللہ سبحانہ و تعالیٰ نے تو اس سلسلے میں اپنا اصول اور ضابطہ بیان فرما دیا ہے کہ ﴿ذٰلِكَ بِاَنَّ اللّٰهَ لَمْ یَكْ مُغَیْبًا نِعْمَتَهُ اَنْعَمَهَا عَلَی قَوْمٍ حَتّٰی یُغَیِّرُوْا مَا بِاَنْفُسِهِمْ﴾ یعنی ”اللہ کسی قوم پر کیے ہوئے احسانات اور اُن کی نعمتوں والی حالت کو اُس وقت تک نہیں تبدیل کرتا جب تک وہ خود اپنے (اعمال) میں تبدیلی پیدا نہیں کر لیتے۔“ [الانفال: ۸/۵۳]

پس جو لوگ اللہ سے کیے ہوئے وعدوں پر قائم رہتے ہیں، اس کے لیے جان و مال اور آبرو تک کی پروا نہیں کرتے، اللہ کی نعمتوں کو بھلا دینے کی بجائے زندگی بھر اُن کے شکرانے میں لگے رہتے ہیں، دین اللہ کے حوالے سے اپنی ذمہ داریاں ادا کرتے چلے جاتے ہیں وہ مسلسل اور مزید انعامات الہیہ سے فیض یاب ہوتے رہتے ہیں۔ اور جو قوم اس کے برعکس صورت حال اختیار کر لیتی ہے اُسے اللہ کی نعمتوں سے محروم کر دیا جاتا ہے۔

اگر ”چھوٹا منہ، بڑی بات“ کہہ کر ٹال نہ دیا جائے تو یہ عرض کرنے کو جی چاہتا ہے کہ اس وقت ہماری صورت حال بھی بنی اسرائیل سے کچھ زیادہ مختلف نہیں ہے۔ اللہ تعالیٰ نے ہمیں انگریز اور ہندوینے کی غلامی سے نجات اور آزادی نصیب فرمائی، اور یہ آزادی بھی یوں بیٹھے بٹھائے نہیں ملی تھی بلکہ اس کے لیے کم از کم ایک صدی پر محیط مسلسل اور متنوع قسم کی جدوجہد ہوئی اور بالآخر اس کی خاطر املاک، جانوں، مالوں اور عزت و ناموس کے لاکھوں نذرانے پیش کیے گئے تھے۔ مگر اب وہ قربانیاں فراموش کی جا چکی ہیں، اُن لاشوں پر آزادی کے نام سے رقص ہوتا ہے، اور اُس آزادی کو ہم نے مادر پدر آزادی میں تبدیل کر لیا ہے، ہم دین و ایمان اور اخلاق و حیا ہی سے آزادی اور چھٹکارے کی طرف بڑھ رہے ہیں۔

ہمارے اُن سچے جذبوں اور اخلاص بھری قربانیوں نے ایک دنیا کے دل جیت لیے تھے، اور لوگ انگشت بدنداں تھے کہ کیا اپنے جذبوں کے پیچھے یوں بھی قربان ہوا جاسکتا ہے؟ اور کیا حصول مقصد کے لیے کوئی یوں بھی فدا ہو سکتا ہے؟ لوگوں کے دل ہمارے ساتھ دھڑکنے لگے تھے۔ مگر اس وقت ہم نصف النہار کی تپش میں اکیلے ہی کھڑے جھلس رہے ہیں، نہ اوپر کوئی سائبان ہے اور نہ ہماری حالت پر کسی کو رحم ہی آتا ہے۔ اور رحم آئے بھی

تو کیوں؟ ہمیں خود جو اپنے آپ پر رحم نہیں آتا!

آزادی اور اس خطے کے حصول کے لیے مسلمانوں سے یہ وعدہ کیا اور ان کو نعرہ دیا گیا تھا کہ یہاں لا الہ الا اللہ محمد رسول اللہ کے پھریرے لہرائیں گے، جس کا مافی الضمیر یہ تھا کہ توحید و رسالت اور قرآن و سنت ہی کا راج ہوگا، ہر فیصلہ اور اقدام کرنے سے پہلے کتاب اللہ اور سنت رسول اللہ سے رہنمائی لی جائے گی، تمام شعبہ ہائے زندگی کو انہی کے قالب میں ڈھالا جائے گا۔ مگر اس وعدے کی طرف ہم نے من حیث المجموع کبھی مڑ کر نہیں دیکھا، روشن خیال حکومت سے پہلے تو کبھی اس کا ذکر ہو ہی جاتا تھا لیکن روشن خیالی نے ہماری آنکھیں اس قدر چندھیادی ہیں کہ ہمیں یاد ہی نہیں کہ ہم نے اس طرح کا کوئی وعدہ اور عزم کیا بھی تھا یا نہیں؟ بلکہ اگر اس قسم کی کوئی بات ہماری سماعت سے نکلا بھی جائے تو ہم حیران ہو جاتے ہیں، اور ظاہری منظر یہی تاثر دیتا ہے کہ شاید اس سے زیادہ ناقابل اعتناء کوئی اور چیز ہے ہی نہیں۔ (والی اللہ المشتکی وهو المستعان)

رہ گیا معاملہ کتاب اللہ کا، تو اس سے ہماری اکثریت کا تعلق..... جن کا ہے..... زبانی قراءت، حصول برکت، مُردوں کے لیے ایصالِ ثواب، اور دم تعویذ کی حد تک ہے۔ اسے کتاب ہدایت سمجھ کر اس سے ہدایت و رہنمائی لینے والے بہت کم ہیں۔ اسے فرقان و میزان اور برہان و امام سمجھ کر اس کے مطابق معاملات کی گتھیاں سلجھانے والا کوئی نہیں، اس میزانِ عدل میں اپنے آپ کو تولنے والا کوئی نظر نہیں آتا، زندگی کی شاہراہ پر اسے امام و قائد ماننے والے کم نظر آتے ہیں۔ ظاہر ہے اس صورتِ حال کا نتیجہ بھی تو وہی ہوگا جو بنی اسرائیل میں ہوا تھا۔ ہماری توقعات اور محض امیدیں بہت بلند ہیں مگر ہمارے اعمال اُن سے ہم آہنگ نہیں ہیں، گویا ع ہاتھ پہ ہاتھ دھرے منتظرِ فردا ہو

والا معاملہ ہے۔ اسی لیے ہمارا امن خوف میں بدل چکا ہے، صنعت و زراعت کی بہتات کے باوجود غربت و بے روزگاری معاشرے کو گھن کی طرح کھائے جا رہی ہے، ستر (۷۰) فی صد تک اپنے وسائل دفاع میں خرچ کرنے اور ایٹمی صلاحیت حاصل ہو جانے کے باوجود بھی حامد کرزئی جیسے کٹھ پتلی ہمیں غرار ہے ہیں، دنیا کا مثالی نہری نظام اور دریاؤں کی معتد بہ تعداد رکھنے کے باوجود پانی کی قلت کا شکار ہیں اور پوا ملک لوڈ شیڈنگ کے اندھیرے میں ڈوبا ہوا ہے، قدرتی وسائل سے مالا مال ہونے اور مثالی افرادی قوت و صلاحیت رکھنے کے باوجود ہمارے ملک کا ہر بچہ ہزاروں ڈالر قرض کا بوجھ لے کر پیدا ہوتا ہے۔ اصحابِ اختیارات باہم دست و گریباں ہیں، عوامی خدمت کے ادارے اور محکمے معطل ہو کر رہ گئے ہیں۔ اور دراصل یہ سزا ہے رب سے بے اعتنائی کی اور محبوبِ خدا (ﷺ) سے بے وفائی کی۔

انبیائے کرام علیہم الصلوٰۃ والسلام کے بعد بنی اسرائیل کو شریعت الہیہ کا پابند رکھنے اور ان میں کتاب اللہ کو نافذ و قائم رکھنے کی ذمہ داری اُن کے علماء کو سونپی گئی تھی ﴿يُخَكِّمُ بِهِ النَّبِيُّونَ الَّذِينَ أَسْلَمُوا لِلَّذِينَ هَادُوا وَالرَّبِّيُّونَ وَالْأَخْبَارُ بِمَا اسْتُحْفِظُوا مِنْ كِتَابِ اللَّهِ وَكَانُوا عَلَيْهِ شُهَدَاءَ﴾ [المائدة: ۴۴] مگر مطالعہ قرآن سے پتا چلتا ہے کہ انھوں نے کتاب اللہ اور دین الہی کو شکم پروری کا ذریعہ بنا لیا۔ بلکہ اس سے ایک قدم آگے بڑھ کر دین سازی، قانون سازی اور حلت و حرمت کا قلم بھی اپنے ہاتھ میں لے لیا تھا۔

رسول اکرم ﷺ کی رحلت کے بعد اس امت کی اصلاح و فلاح اور اس کی توجیہ و ارشاد کی ذمہ داری بھی علماء ہی کو سونپی گئی ہے، ارشاد نبوی ہے: ﴿الْعُلَمَاءُ وَرِثَةُ الْأَنْبِيَاءِ﴾ مگر یہ ایک تلخ حقیقت ہے کہ اس وقت اہل علم اپنے کردار سے غافل ہو چکے ہیں۔ اوروں سے قنوطیت اور مایوسی کے وقت ہی تو انھوں نے عوام کی ڈھارس بندھانی تھی، گرتوں کو سہارا دینا تھا، امیدوں کے چراغ روشن رکھنے تھے، بوجھل دلوں کے غم غلط کرنے تھے اور گم کردہ راہ مسافروں کو منزل کا پتا دینا تھا۔ مگر جب میر کارواں ہی منزل سے نا آشنا ہو جائے اور اپنا رستہ گم کر بیٹھے تو قوم کی قسمت اور انجام کا اندازہ لگانا قطعاً مشکل نہیں رہتا۔ ظاہری طور پر اس خوف ناک اور مایوس کن حالات کے باوجود بھی ہمیں قوم کے حقیقی رہنماؤں یعنی اہل علم سے یہی توقع ہے اور اسی توقع کی بنیاد پر اُن سے یہی درخواست کرتے ہیں کہ اپنے فقہی دائروں، مسلکی اداروں اور جماعتی مصلحتوں اور اپنی مسندوں سے بے نیاز اور بالا ہو کر اس قوم کی مشکلات اور مسائل کو بھانپیں اور غموں سے چور اس قوم کی مسیحتی کا فریضہ سرانجام دیں تاکہ وہ خود بھی سرخرو ہوں اور پوری قوم سرخرو ہو۔

انمول جواہرات

شیخ عمر فاروق

﴿وَاللّٰهُ يَشْهَدُ اِنَّ الْمُنْفِقِيْنَ لَكَذِبُوْنَ﴾

[المنفقون: ۱/۶۳]

”اور اللہ گواہی دیتا ہے کہ یہ منافق قطعی جھوٹے ہیں۔“

”الصدیق“ بہت سچ بولنے والا، بعض کے نزدیک الصدیق وہ شخص ہے جس نے کبھی جھوٹ نہ بولا ہو، اور بعض نے کہا ہے ”صدیق وہ ہے جو سچ کا اس قدر خوگر ہو کہ اُس سے جھوٹ بن ہی نہ آتا ہو۔“ اور بعض نے صدیق کی اس طرح تعریف کی ہے ”جو قول و اعتقاد میں سچا ہو اور پھر اپنی سچائی کی تصدیق اپنے عمل سے بھی کر دکھائے“ جیسا کہ قرآن حکیم میں آتا ہے:

﴿وَ اذْكُرْ فِي الْكِتَابِ اِبْرَاهِيْمَ طَاٰتِهٖ كَانَ صٰدِقًا

نَبِيًّا﴾ [مریم: ۴۱/۱۹]

”اور اس کتاب میں (سیدنا) ابراہیم علیہ السلام کا قصہ بیان کیجیے بے شک وہ راست باز پیغمبر تھے۔“ [مفردات القرآن]

صدق اور ایمان:

رب کریم کا اہل ایمان کو حکم ہوتا ہے کہ وہ صادقین (سچوں) کے ساتھ ہو جائیں اور اس بات کا انعام یہ ملے گا کہ اُن کی رفاقت انبیائے کرام، صدیقین، شہداء اور صالحین کے ساتھ ہو جائے گی اور یہ اتنا بڑا انعام ہے کہ دنیا کے سارے خزانے اس کے سامنے بیچ ہیں۔ ارشاد ہوتا ہے:

﴿يٰۤاَيُّهَا الَّذِيْنَ اٰمَنُوا اتَّقُوا اللّٰهَ وَكُونُوْا مَعَ

الصّٰدِقِيْنَ﴾ [التوبہ: ۱۱۹/۹]

”اے ایمان والو! اللہ سے ڈرتے رہو اور سچے لوگوں کا

رسول اللہ ﷺ نے ارشاد فرمایا: اگر تمہیں چار چیزیں میسر ہوں تو دنیا کی کسی چیز سے بھی محرومی تمہارے لیے گھائے کی بات نہیں:

①.....[حِفْظُ اَمَانَةٍ] امانت کی حفاظت، ②.....[صِدْقُ

حَدِيْثٍ] سچی بات کہنا، ③.....[حُسْنُ خَلِيْقَةٍ] خوش اخلاقی،

④.....[عِفَّةٌ فِیْ طُعْمَةٍ] حلال روزی۔

گزشتہ درس میں پہلے جو ہر یعنی امانت کی حفاظت پر بات ہو چکی ہے، آج اس حدیث مبارک کے دوسرے جو ہر پر بات ہوتی ہے۔

صِدْقُ حَدِيْثٍ:

امام راغب اصفہانی رحمہ اللہ لکھتے ہیں:

”الصدق“ کے معنی ہیں دل اور زبان کی ہم آہنگی اور بات کا نفس واقعہ کے مطابق ہونا۔ اگر ان دونوں میں سے کوئی ایک شرط نہ پائی جائے تو کامل صدق باقی نہیں رہتا، ایسی صورت میں یا تو وہ کلام صدق کے ساتھ متصف ہی نہ ہوگا یا پھر وہ دو مختلف حیثیتوں سے کبھی صدق اور کبھی کذب کے ساتھ پہنچنا جائے گا۔ (اور اللہ تعالیٰ کے ہاں ایسی بات مقبول نہیں ہے جس میں دل اور زبان کی صداقت یکساں نہ ہو) مثلاً ایک کافر جب اپنے ضمیر کے خلاف ”مُحَمَّدٌ رَّسُوْلُ اللّٰهِ“ کہتا ہے تو اُسے نفس واقعہ کے مطابق صدق (سچ) بھی کہہ سکتے ہیں اور اُس کے دل اور زبان کے ہم آہنگ نہ ہونے کی وجہ سے کذب (جھوٹ) بھی کہہ سکتے ہیں۔ اس لیے اللہ تعالیٰ نے منافقین کے اس قول کو کہ جب انھوں نے زبان سے کہا ﴿نَشْهَدُ اَنْكَ لِرَّسُوْلِ اللّٰهِ﴾ ”ہم اقرار کرتے ہیں کہ آپ اللہ کے رسول ہیں“ جھوٹا قرار دیا ہے۔ کیوں کہ وہ اپنے ضمیر کے خلاف یہ بات کہہ رہے تھے۔

ساتھ دو۔“

اس کا صلہ اور انعام اس طرح بیان ہوا:

﴿مَنْ يُطِيعِ اللَّهَ وَ الرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَ حَسَنَ أَوْلَئِكَ رَفِيقًا﴾ [النساء: ۶۹/۴]

”جو لوگ اللہ اور رسول ﷺ کی اطاعت کریں گے، وہ اُن لوگوں کے ساتھ ہوں گے جن پر اللہ نے انعام فرمایا ہے یعنی انبیاء، صدیقین، شہداء اور صالحین۔ کیسے اچھے ہیں یہ رفیق جو کسی کو میسر آئیں۔“

حافظ صلاح الدین یوسف رحمہ اللہ اس آیت مبارکہ کے تحت لکھتے ہیں:

”اللہ ورسول کی اطاعت کا صلہ بتایا جا رہا ہے اس لیے حدیث

میں آتا ہے:

”الْمَرْءُ مَعَ مَنْ أَحَبَّ“ [بخاری، رقم الحدیث:

۱۶۴۰ بحوالہ احسن البیان]

”آدمی انہی کے ساتھ ہوگا جن سے اس کی محبت ہوگی۔“

سیدنا انس رضی اللہ عنہ فرماتے ہیں کہ صحابہ رضی اللہ عنہم کو جتنی خوشی اس فرمان رسول کو سن کر ہوئی اتنی خوشی کبھی نہیں ہوئی۔ کیوں کہ وہ جنت میں بھی رسول اللہ ﷺ کی رفاقت پسند کرتے تھے۔ اس کی شان نزول کی روایات میں بتایا گیا ہے کہ بعض صحابہ نے نبی ﷺ سے یہ عرض کیا کہ اللہ تعالیٰ آپ ﷺ کو جنت میں اعلیٰ مقام عطا فرمائے گا اور ہمیں اس سے فروتر مقام ہی ملے گا اور یوں ہم آپ ﷺ کی اس صحبت و رفاقت اور دیدار سے محروم رہیں گے جو ہمیں دنیا میں حاصل ہے۔ چنانچہ اللہ تعالیٰ نے یہ آیت اُتار کر اُن کی تسلی کا سامان فرمایا۔

[ابن کثیر بحوالہ احسن البیان]

بعض صحابہ رضی اللہ عنہم نے بطور خاص نبی ﷺ سے جنت میں رفاقت کی درخواست کی ”أَسْأَلُكَ مُرَافَقَتَكَ فِي الْجَنَّةِ“ جس پر نبی ﷺ نے انھیں کثرت سے نفلی نماز پڑھنے کی تاکید کی:

”فَاعِنِّي عَلَى نَفْسِكَ بِكَثْرَةِ السُّجُودِ“ [مسلم،

رقم الحدیث: ۴۸۸ بحوالہ احسن البیان]

”پس تم کثرتِ سجود کے ساتھ میری مدد کرو۔“

علاوہ ازیں ایک اور حدیث میں:

”الْتَّاجِرُ الصَّدُوقِيُّ الْأَمِينُ مَعَ النَّبِيِّ وَالصِّدِّيقِينَ وَالشُّهَدَاءِ“ [ترمذی، کتاب البیوع بحوالہ احسن البیان]

یعنی ”راست باز، امانت دار تا جہر کی رفاقت انبیاء، صدیقین اور شہداء کے ساتھ ہوگی۔“

(یہ بات بھی ذہن میں رہے) کہ صدیقیت، کمال ایمان اور کمال اطاعت کا نام ہے۔ نبوت کے بعد اس کا مقام ہے۔ امت محمدیہ میں اس مقام میں سیدنا ابوبکر صدیق رضی اللہ عنہ سب سے ممتاز ہیں اور اسی لیے بالاتفاق غیر انبیاء میں وہ نبی ﷺ کے بعد افضل ہیں۔ صالح وہ ہے جو اللہ کے حقوق اور بندوں کے حقوق کامل طور پر ادا کرے اور اُن میں کوتاہی نہ کرے۔ [احسن البیان]

حقوق اللہ اور حقوق العباد کی ٹھیک طور پر ادائیگی ہی بندے کو صدق کے مقام پر پہنچاتی ہے:

مندرجہ ذیل آیت مبارکہ پر غور کیجیے:

﴿لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَ الْمَلَائِكَةِ وَ الْكِتَابِ وَ النَّبِيِّينَ وَ آتَى الْمَالَ عَلَى حُبِّهِ ذَوِي الْقُرْبَى وَ الْيَتَامَى وَ الْمَسْكِينِ وَ ابْنَ السَّبِيلِ وَ السَّائِلِينَ وَ فِي الرِّقَابِ وَ أَقَامَ الصَّلَاةَ وَ آتَى الزَّكَاةَ وَ الْمُوفُونَ بِعَهْدِهِمْ إِذَا عَاهَدُوا وَ الصَّابِرِينَ فِي الْبَأْسَاءِ وَ الضَّرَاءِ وَ حِينَ الْبَأْسِ أُولَئِكَ الَّذِينَ صَدَقُوا وَ أُولَئِكَ هُمُ الْمُتَّقُونَ﴾ [البقرة: ۱۷۷/۲]

”نیکی یہ نہیں کہ تم اپنے چہرے (عبادت کے وقت) مشرق کی طرف کر لو، یا مغرب کی طرف۔ بلکہ نیکی یہ ہے کہ آدمی اللہ کو اور یومِ آخر کو اور ملائکہ کو اور اللہ کی نازل کی ہوئی کتاب اور اُس

کے پیغمبروں کو دل سے مانے (عقائد کی مکمل اصلاح کر لے) اور اللہ کی محبت میں اپنا دل پسند مال رشتے داروں اور یتیموں پر، مسکینوں اور مسافروں پر، مدد کے لیے ہاتھ پھیلائے والوں پر اور غلاموں کی رہائی پر خرچ کرے۔ (گویا کہ حقوق العباد کی پوری طرح پاسبانی کرے) نماز قائم کرے اور زکوٰۃ دے اور نیک وہ لوگ ہیں کہ جب عہد کریں تو اُسے وفا کریں اور تنگی و مصیبت کے وقت میں اور حق و باطل کی جنگ میں صبر کریں۔ یہ ہیں راست باز لوگ اور یہی متقی ہیں۔“

گویا کہ صادقین (سچے لوگوں) میں جب تک مندرجہ بالا صفات نہ پیدا ہوں وہ مقام صدق پر فائز نہیں ہو سکتے۔

ایمان اور نفاق جدا جدا راستے ہیں:

ایمان اور نفاق کی راہیں قطعی طور پر الگ الگ ہیں۔ ایمان کی اساس صدق و صداقت پر ہے جب کہ نفاق کی بنیاد کذب و دروغ گوئی پر ہے اور آخرت میں دونوں کا انجام بھی مختلف ہے۔ راست گوئی کی جزا جنت ہے جب کہ دروغ گوئی کی سزا دوزخ ہے۔ سچ بولنے اور سچی بات کو قبول کرنے والوں کو کامیابی کا مشردہ اس طرح سنایا گیا ہے:

﴿وَالَّذِينَ جَاءُوا بِالصِّدْقِ وَصَدَّقَ بِهِ أُولَٰئِكَ هُمُ الْمُتَّقُونَ ۝ لَهُمْ مَا يَشَاءُونَ عِنْدَ رَبِّهِمْ ۚ ذَٰلِكَ جَزَاُ الْمُحْسِنِينَ﴾ [الزمر: ۳۹/۳۳، ۳۴]

”اور جو شخص سچائی لے کر آیا اور جنھوں نے اس کو سچ مانا وہی عذاب سے بچنے والے ہیں۔ انھیں اپنے رب کے ہاں وہ سب کچھ ملے گا، جس کی وہ خواہش کریں گے۔“

ظاہر ہے کہ سچائی کی دعوت پھیلانے والے انبیاء علیہم السلام ہیں اور اُس سچائی کو قبول کرنے والے متبعین ہیں۔ پھر خاتم النبیین محمد رسول اللہ ﷺ اور صحابہ کرام رضی اللہ عنہم اور قیامت تک اہل ایمان ہیں۔

جب کہ نفاق کی راہ اختیار کرنے اور جھوٹ بولنے کی سزا کا ذکر اس طرح ہوا ہے:

﴿إِنَّ الْمُنَافِقِينَ فِي الدِّارِ الْأَسْفَلِ مِنَ النَّارِ﴾

”یقیناً جانو کہ منافق جہنم کے سب سے نیچے طبقے میں جائیں گے۔“ [النساء: ۴/۱۴۵]

اس بات کو نبی ﷺ نے اس طرح ارشاد فرمایا:

«إِنَّ الصِّدْقَ يَهْدِي إِلَى الْبِرِّ وَإِنَّ الْبِرَّ يَهْدِي إِلَى الْجَنَّةِ، وَإِنَّ الرَّجُلَ لَيُصَدِّقُ حَتَّى يُكْتَبَ عِنْدَ اللَّهِ صِدِّيقًا، وَإِنَّ الْكُذْبَ يَهْدِي إِلَى الْفُجُورِ وَإِنَّ الْفُجُورَ يَهْدِي إِلَى النَّارِ، وَإِنَّ الرَّجُلَ لَيَكْذِبُ حَتَّى يُكْتَبَ عِنْدَ اللَّهِ كَذَّابًا»

[متفق علیہ، رقم الحدیث: ۵۵۰ ریاض الصالحین]

”صدق (سچ) نیکی کی طرف ہدایت کرتا ہے اور نیکی جنت کی طرف رہنمائی کرتی ہے اور کوئی شخص سچ بولنے کو زندگی کا حصہ بناتا ہے تو اللہ تعالیٰ اُس کو اپنے پاس سچوں میں لکھتا ہے۔ اور جھوٹ گناہوں پر آمادہ کرتا ہے اور گناہ دوزخ کی طرف لے جاتے ہیں۔ اور جب کوئی شخص جھوٹ بولتا رہتا ہے یہاں تک کہ اللہ تعالیٰ اُسے جھوٹوں میں لکھ لیتا ہے۔“

خوب صورت انجام:

سچ بولنے والوں کے لیے خوب صورت انجام پر ہر بندہ مومن کو رشک آنا چاہیے، اور دل میں یہ طلب اور تڑپ پیدا ہونی چاہیے کہ ہمیں بھی رب کریم ان بندوں میں شامل فرما دے:

﴿قَالَ اللَّهُ هَذَا يَوْمُ يَنْفَعُ الصَّادِقِينَ صِدْقُهُمْ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۖ رَضِيَ اللَّهُ عَنْهُمْ وَرَضُوا عَنْهُ ۚ ذَٰلِكَ الْفَوْزُ الْعَظِيمُ﴾

[المائدة: ۵/۱۱۹]

” (روز جزا) اللہ تعالیٰ فرمائے گا، یہ وہ دن ہے جس میں سچوں کو اُن کی سچائی نفع دیتی ہے، اُن کے لیے ایسے باغات ہیں جن کے نیچے نہریں رواں دواں ہیں۔ یہاں وہ ہمیشہ رہیں گے اللہ اُن سے راضی ہو وہ اللہ سے، یہی بڑی کامیابی ہے۔“

سیدنا ابراہیم علیہ السلام کی دعا:

سیدنا ابراہیم علیہ السلام رب کریم کے حضور یہ دعا فرماتے ہیں:

﴿وَاجْعَلْ لِي لِسَانَ صِدْقٍ فِي الْآخِرِينَ﴾

[الشعراء: ۲۶/۸۴]

”(اے میرے محسن رب!) بعد کے آنے والوں میں مجھ کو سچی ناموری عطا فرما۔“

حافظ صلاح الدین یوسف رحمہ اللہ لکھتے ہیں:

”یعنی جو لوگ میرے بعد قیامت تک آئیں گے، وہ میرا ذکر اچھے لفظوں میں کرتے رہیں گے۔ اس سے معلوم ہوا کہ نیکوں کی جزا اللہ تعالیٰ دنیا میں ذکر جمیل اور ثنائے حسن کی صورت میں بھی عطا فرماتا ہے۔“ [احسن البیان]

اور خاتم النبیین جناب محمد رسول اللہ ﷺ کے متعلق ارشاد

ہوتا ہے:

﴿وَرَفَعْنَا لَكَ ذِكْرَكَ﴾ [الم نشرح: ۹۴/۴]

”اور ہم نے آپ کا ذکر بلند کر دیا۔“

غور کیجیے کہ موذن کی صدائے دلنواز میں جہاں اللہ تعالیٰ کی توحید و کبریائی کا اعلان ہوتا ہے وہاں جناب رسول اللہ ﷺ کی رسالت کی بھی شہادت دی جاتی ہے اور یہ اس بات کی دلیل ہے کہ آپ کی حیات طیبہ قرآن حکیم کی جیتی جاگتی تصویر ہے اور آپ ﷺ کی اتباع کے بغیر کامیابی ناممکن ہے۔

اللہ تعالیٰ کی طرف سے انعام:

اللہ تعالیٰ نے اہل ایمان کو حق و صداقت پر قائم رہنے پر اس خوشخبری سے سرفراز کیا ہے:

﴿وَبَشِّرِ الَّذِينَ آمَنُوا أَنَّ لَهُمْ قَدَمَ صِدْقٍ عِنْدَ رَبِّهِمْ﴾ [یونس: ۲/۱۰]

”(اے نبی ﷺ!) آپ اہل ایمان کو خوشخبری دے دیجیے کہ اُن کے لیے اُن کے رب کے پاس سچی عزت اور ناموری ہے۔“

اہل تقویٰ کو اسی طرح نوید دی گئی ہے:

﴿إِنَّ الْمُتَّقِينَ فِي جَنَّاتٍ وَ نَهَرٍ ۝ فِي مَقْعَدٍ صِدْقٍ عِنْدَ مَلِيكٍ مُّقْتَدِرٍ﴾ [القمر: ۵۴/۵۵]

”یقیناً اہل تقویٰ جنتوں اور نہروں کے درمیان (ربائش پذیر) ہوں گے سچی عزت کی جگہ، بڑے ذی اقتدار بادشاہ کے سایہ رحمت میں۔“

حقیقت یہ ہے کہ دائمی اور ابدی کامیابی کے لیے اللہ تعالیٰ سے ڈرتے ہوئے سچی بات کہنے سے معاشرتی زندگی کے روگ ختم ہو جاتے ہیں۔ صاف ستھرا ماحول پیدا ہوتا ہے اور انسان کے اعمال درست ہو جاتے ہیں۔ قوموں کو عزت اور سر بلندی حاصل ہوتی ہے اور یہی اسلام کی بلند ترین تعلیمات کی خوبی ہے جو اُسے دنیا کے تمام نظامہائے سے ممتاز کرتی ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَ قُولُوا قَوْلًا سَدِيدًا ۝ يُضْلِلْ لَكُمْ أَعْمَالَكُمْ وَ يَغْفِرْ لَكُمْ ذُنُوبَكُمْ ۝ وَ مَنْ يُطِيعِ اللَّهَ وَ رَسُولَهُ فَقَدْ فَازَ فَوْزًا عَظِيمًا﴾

[الاحزاب: ۳۳/۷۱، ۷۰]

”اے ایمان والو! اللہ سے ڈرتے رہو اور ٹھیک بات کیا کرو، اللہ تمہارے اعمال درست کر دے گا اور تمہارے قصوروں سے درگزر فرمائے گا۔ جو شخص اللہ اور اُس کے رسول ﷺ کی اطاعت کرے تو اُس نے بڑی کامیابی حاصل کی۔“

خلاصہ کلام:

یہ سارا نظام اُس رب کی جانب سے ہے جو حق و صداقت پر مبنی ہے اور اُس سے بڑھ کر صداقت کہاں مل سکتی ہے۔

﴿وَ مَنْ أَصْدَقُ مِنَ اللَّهِ حَدِيثًا﴾ [النساء: ۴/۸۷]

”اے ہمارے محسن آقا! ہماری زندگیوں کو صدق و صداقت سے آراستہ فرمائیے، آمین۔“



تسمیہ (بسم اللہ) کے مسائل و احکام

فضل اکبر کاشمیری، کراچی

صرف بِسْمِ اللّٰہِ قرآن کی سورہ ہود آیت نمبر: ۴۱ میں ہے۔
قرآن کریم میں یہی دو طرح کے الفاظ منقول ہیں۔ البتہ احادیث میں
دیگر الفاظ بھی وارد ہیں۔ یہ ہیں کیفیات منقولہ جنہیں تبدیل کرنا جائز
نہیں ہے۔

بسم اللہ کس لیے؟

بسم اللہ حصول البرکت کے لیے ہے۔ اللہ تعالیٰ کے نام کے ذریعے
سے برکات کا حصول ہوا کرتا ہے۔ اس سے ہر کام کی ابتدا میں اللہ کی مدد
حاصل ہوا کرتی ہے۔

پھر یہ اس بات کی دلیل ہے کہ ہم ہر وقت ہر کام میں اللہ کی مدد
کے محتاج ہیں، بسم اللہ پڑھنے کی یہ وجہ بھی ہے۔ قرآن کی تلاوت کرنے
سے پہلے اس کا پڑھنا یہ اس بات کی طرف اشارہ ہے کہ قرآن چوں کہ
قول ثقیل ہے، بھاری چیز ہے، ہم اللہ تعالیٰ کی مدد کے بغیر اس کے متحمل
نہیں ہیں۔ لہذا ہم ابتدا میں یہ پڑھتے ہیں، اللہ سے مدد مانگتے ہیں کہ یہ
قول ثقیل ہمارے لیے آسان فرمادے۔ اسی طرح ہر کام کی ابتدا میں شر
کو دفع کرنے کے لیے اور شیطان کی تصغیر اور تحقیر کے لیے بسم اللہ پڑھی
جاتی ہے۔

بسم اللہ کی ”ب“ حروف جارہ میں سے ہے۔ ان کو حروف المعانی
کہا جاتا ہے۔ شرح مانہ عامل اور دیگر کتب میں مذکور ہے کہ اس کے کئی
معانی ہیں۔ لیکن بسم اللہ میں اس کا کیا معنی ہے؟ تو راجح یہ ہے کہ یہاں
پر الْبَاءُ لِلْإِسْتِعَانَةِ ”ب“ استعانت کے لیے ہے۔

ابتدائے سورت میں پوری بسم اللہ الرحمن الرحیم پڑھی جائے۔
ایک دن رسول اللہ ﷺ نے فرمایا: مجھ پر ابھی ایک سورت نازل ہوئی

ترے نام سے ابتدا کر رہا ہوں
مری انتہائے نگارش یہی ہے
تسمیہ کہتے ہیں نام رکھنے کو لیکن شریعت کی اصطلاح میں یہ التَّلَفُّظُ
بِسْمِ اللّٰہِ یعنی بسم اللہ پڑھنے سے عبارت ہے۔ بسم اللہ پڑھنے کی
ضرورت قرآن پاک سے ماخوذ ہے۔ قرآن پاک میں اس کی بابت
ادام موجود ہیں، اللہ فرماتا ہے:

﴿اقْرَأْ بِاسْمِ رَبِّكَ الَّذِي خَلَقَ﴾ [العلق: ۱]

”اپنے رب کا نام لے کر پڑھ۔“

اسی طرح دوسرے مقام پر فرمایا:

﴿وَادْكُرْ اسْمَ رَبِّكَ﴾ [المزمل: ۸]

”اور اپنے رب کے نام کا ذکر کیا کر۔“

نیز ایک اور مقام پر فرمایا:

﴿وَادْكُرْ اسْمَ رَبِّكَ﴾ [الدھر: ۲۵]

”اور اپنے رب کے نام کا ذکر کیا کر۔“

یہ عام اوقات میں پڑھنے کا حکم ہے خاص اوقات کا بیان آگے
آ رہا ہے۔

بسم اللہ کا طریقہ اور کیفیت:

اس میں نقل کا اعتبار کیا جائے گا اور یہاں دو مکملے منقول ہیں:

①..... بِسْمِ اللّٰہِ الرَّحْمٰنِ الرَّحِیْمِ، ②..... صرف بِسْمِ اللّٰہِ
یہ سورت کا جز ہے یا نہیں؟ یہ فقہاء کا الگ مسئلہ ہے۔ قرآن کی
سورۃ النمل آیت نمبر: ۳۰ میں اور اسی طرح ہر سورۃ کی ابتدا میں موجود
ہے سوائے سورۃ التوبہ کے۔

ہے۔ پھر آپ نے یہ سورۃ تلاوت فرمائی:

بِسْمِ اللّٰهِ الرَّحْمٰنِ الرَّحِیْمِ ﴿۱﴾ وَالْعَصْرِ ﴿۲﴾ اِنَّ الْاِنْسَانَ لَفِیْ خُسْرٍ ﴿۳﴾ اِلَّا الَّذِیْنَ اٰمَنُوْا وَعَمِلُوا الصّٰلِحٰتِ وَتَوَّصَوْا بِالْحَقِّ ﴿۴﴾ وَتَوَّصَوْا بِالصَّبْرِ ﴿۵﴾ [العصر: ۱-۳]

صحیح مسلم، کتاب الصلاۃ، نیز دیکھئے: ابوداؤد، کتاب الصلاۃ]

اسی طرح ابتدائے تحریر میں بھی پوری بسم اللہ الرحمن الرحیم تحریر کی جائے۔ سیدنا سلیمان علیہ السلام نے ملکہ سبا کو جو خط لکھا تھا اس کے متعلق قرآن کریم میں ارشاد ہے:

﴿اِنَّهُ مِنْ سُلَیْمٰنَ وَاِنَّهُ بِسْمِ اللّٰهِ الرَّحْمٰنِ الرَّحِیْمِ﴾

[النمل: ۳۰]

”یہ خط سلیمان علیہ السلام کی طرف سے ہے اور اسے اللہ کے نام سے جو رحمن و رحیم ہے، شروع کیا گیا ہے۔“

معلوم ہوا کہ نبی ﷺ سے قبل انبیاء علیہم السلام کا طریقہ بھی یہی تھا کہ وہ بسم اللہ الرحمن الرحیم سے اپنے خطوط کی ابتدا فرماتے تھے۔ نبی ﷺ بھی کفار و مشرکین کی طرف خطوط لکھواتے تھے ان کا آغاز بسم اللہ الرحمن الرحیم سے فرماتے تھے۔ قابل غور بات یہ ہے کہ آپ ﷺ یقینی طور پر جانتے تھے کہ یہ خطوط کفار و مشرکین کے ناپاک ہاتھوں میں جائیں گے اور وہی لوگ مخاطب بھی تھے مگر کیا شان الہی یہ ہے کہ آغاز اللہ کے مقدس نام سے کیا گیا۔ آپ ﷺ قرآنی تعلیم سے خوب آشنا تھے کہ مشرکین نجس ہیں۔ [التوبة: ۲۸]

کیوں کہ قرآن کا نزول تو آپ پر ہی ہوا تھا۔ ۶ھ کے آخر میں آپ ﷺ نے امراء و ملوک کے نام دعوت اسلام کے خطوط روانہ کیے۔ سب کی ابتدا بسم اللہ الرحمن الرحیم سے کی۔ آپ نے روم کے بادشاہ قیصر کو خط مبارک لکھوایا۔ [بخاری، کتاب بدء الوحی، باب کیف کان بدء الوحی..... الخ، ۷، ۲۹۴۱]

آپ نے ایران کے بادشاہ خسرو پر ویز کو خط لکھا۔

[عیون الاثر لابن سید الناس، ج: ۲، ص: ۳۴۷، ۳۴۸]

آپ نے شاہ حبش نجاشی کے نام خط لکھوایا۔ [عیون الاثر:

20 26 26 جون 2008ء..... (876)..... 15 جمادی الثانی 1429ھ

۳۴۹/۲۔ زاد المعاد، سیرۃ ابن کثیر، نصب الراية، مجموعة الوثائق

السیاسية۔ الطبقات الكبرى: ۲۵۹، ۲۵۰/۱

شاہ مصر جرج بن مینا کے نام آپ نے گرامی نامہ بھیجا۔ [عیون

الاثر لابن سید الناس: ۲/۳۵۰ وابن قیم فی زاد المعاد، طبقات ابن

سعد: ۱/۲۰۰ ومحمد بن طولون فی أعلام السائلین وحمد اللہ فی

مجموعة الوثائق السياسية]

رسول کریم ﷺ نے منذر بن ساوی کے نام خط ارسال کیا۔

[عیون الاثر لابن سید الناس: ۲/۳۵۲۔ طبقات ابن سعد: ۱/۲۰۲]

صحابہ کرام رضی اللہ عنہم بھی اپنے خطوط کا آغاز بسم اللہ الرحمن الرحیم سے کرتے تھے۔ عبداللہ بن عمر رضی اللہ عنہما نے معاویہ رضی اللہ عنہ کو خط لکھا تو شروع میں بسم اللہ الرحمن الرحیم لکھا۔ [الأدب

المفرد: ۱۱۲۴ والموطأ: ۲/۹۸۳، ح: ۱۹۰۹]

حسن بصری رضی اللہ عنہ سے کسی نے بسم اللہ الرحمن الرحیم کے متعلق سوال کیا تو آپ نے جواب فرمایا:

”تلك صدور الرسائل -“ [الأدب المفرد: ۱۱۲۳]

”یہ خطوط کے اوائل ہیں۔“

جب انس بن سیرین رضی اللہ عنہ نے عبداللہ بن عمر رضی اللہ عنہما کو خط لکھا تو حکم دیا:

”أكتب بسم الله الرحمن الرحيم إلى فلان -“

[أيضاً: ۱۱۲۵]

معلوم ہوا کہ عہد رسالت، عہد صحابہ اور عہد تابعین میں آغاز مکتوب بسم اللہ الرحمن الرحیم سے ہوا کرتا تھا۔ بعض لوگ اپنے خطوط و تحریروں میں بسم اللہ الرحمن الرحیم کے بجائے ۸۶ اور ۹۲ کے ہند سے لکھتے ہیں جس کا ثبوت قرآن، حدیث اور آثار صحابہ وغیرہ سے قطعاً نہیں ملتا۔ لہذا اس سے اجتناب کرنا چاہیے۔

بسم اللہ اور نماز:

سیدنا انس رضی اللہ عنہ فرماتے ہیں کہ رسول اللہ ﷺ، سیدنا ابوبکر اور

عمر رضی اللہ عنہما قراءتِ الْحَمْدُ لِلَّهِ رَبِّ الْعَالَمِينَ سے شروع کرتے۔

[بخاری، الأذان، باب ما يقول بعد التكبير، حدیث: ۷۴۳۔ و مسلم،

الصلاة، باب حجة من قال لا يجهر بالبسملة، حدیث: ۳۹۹]

سیدنا انس رضی اللہ عنہ کہتے ہیں کہ میں نے رسول اللہ ﷺ، ابوبکر، عمر اور عثمان رضی اللہ عنہم کے پیچھے نماز پڑھی وہ بلند آواز سے بسم اللہ الرحمن الرحیم نہیں پڑھتے تھے۔ [مسلم، حوالہ سابقہ، حدیث: ۳۹۹]

آپ بسم اللہ الرحمن الرحیم آہستہ پڑھتے تھے۔

[ابن خزيمة، حدیث: ۴۹۵]

سیدنا عبد اللہ بن مغفل نے اپنے بیٹے کو بسم اللہ الرحمن الرحیم پڑھتے ہوئے سن کر فرمایا: اے بیٹے! میں نے رسول اللہ ﷺ، ابوبکر، عمر اور عثمان رضی اللہ عنہم کے ساتھ نماز پڑھی ہے۔ میں نے ان میں سے کسی نہیں سنا کہ وہ بسم اللہ الرحمن الرحیم پڑھتا ہو، لہذا تم بھی نہ پڑھا کرو۔ جب تم نماز پڑھو تو کہو الحمد للہ رب العالمین۔

[رواہ الترمذی وحسنہ]

یہ بسم اللہ بالاخفاء کے دلائل تھے۔ اب بسم اللہ بالجہر کے دلائل ملاحظہ فرمائیے:

قنادہ رضی اللہ عنہ کہتے ہیں: سیدنا انس سے پوچھا گیا کہ رسول اللہ ﷺ کس طرح قراءت کرتے تھے؟ فرمایا: رسول اللہ ﷺ کھینچ کھینچ کر قراءت کرتے تھے، پھر انھوں نے بسم اللہ الرحمن الرحیم پڑھی، بسم اللہ کو کھینچا، رحمن کو کھینچا، رحیم کو کھینچا۔

[صحیح بخاری، فضائل القرآن، باب: ۲۹]

جناب نعیم بن مجر فرماتے ہیں کہ میں نے ابو ہریرہ رضی اللہ عنہ کے پیچھے نماز پڑھی انھوں نے بسم اللہ الرحمن الرحیم پڑھی پھر سورہ فاتحہ پڑھی۔ یہاں تک کہ جب غیر المغضوب علیہم ولا الضالین پر پہنچے۔ تو آمین کہی اور لوگوں نے بھی آمین کہی..... جب نماز سے فارغ ہوئے تو فرمایا: قسم ہے اس ذات کی جس کے ہاتھ میں میری جان ہے۔ میں نماز میں رسول اللہ ﷺ کے ساتھ تم سے زیادہ مشابہت رکھتا ہوں۔ [نسائی، رقم الحدیث: ۹۰۶، دار قطنی، ابن

حبان، ابن خزيمة، بیہقی وغیرہ]

سیدنا عبد الرحمن بن ابی بکر رضی اللہ عنہ فرماتے ہیں کہ میں نے سیدنا عمر رضی اللہ عنہ کے پیچھے نماز پڑھی۔ آپ نے بسم اللہ بالجہر پڑھی۔ [مصنف ابن ابی شیبہ، جلد: ۱، ص: ۴۱۲، شرح معانی الآثار الطحاوی، جلد: ۱، ص: ۱۳۷۔ السنن الکبریٰ للبیہقی جلد: ۲، ص: ۴۸]

جناب عبد اللہ بن عباس و عبد اللہ بن الزبیر رضی اللہ عنہما سے اونچی آواز کے ساتھ بسم اللہ پڑھنا ثابت ہے۔ [جزء الخطیب وصحہ الذہبی فی مختصر الجہر بالبسملة للخطیب، ص: ۱۸۰، حدیث: ۴۱، اسے حافظ ذہبی نے صحیح کہا ہے۔]

علامہ نیوی حنفی (متوفی ۱۳۲۲ھ) لکھتے ہیں کہ عبد اللہ بن زبیر رضی اللہ عنہ اونچی آواز سے بسم اللہ پڑھتے تھے۔ اس کی سند صحیح ہے۔ [التعلیق الحسن: ۱۴۳]

حافظ ابن حجر نے بھی اس کی سند کو صحیح کہا ہے۔

[تہذیب التہذیب: ۳۹/۴]

اس کے علاوہ دیگر صحابہ کرام کے آثار بھی کتب احادیث میں موجود ہیں جنہیں ہم طوالت کے خوف سے تحریر میں نہیں لارہے۔

حافظ صلاح الدین یوسف فرماتے ہیں:

”اسی طرح جہری نمازوں میں اس کے اونچی آواز سے پڑھنے میں بھی اختلاف ہے۔ بعض اونچی آواز سے پڑھنے کے قائل ہیں اور بعض سری آواز سے۔ [فتح القدیر]

اکثر علمائے اہل حدیث نے سری آواز سے پڑھنے کو رائج قرار دیا ہے۔ تاہم جہری آواز سے بھی پڑھنا جائز ہے۔

[احسن البیان، ص: ۴۰۱]

مولانا محمد تقی عثمانی کہتے ہیں: ”حنفیہ میں سے اس موضوع پر سب سے مفصل کلام حافظ جمال الدین زلیعی نے کیا ہے، انھوں نے نصب الراية میں اس مسئلہ پر تقریباً ساٹھ صفحات لکھے ہیں اور اپنی عادت کے خلاف بڑے جوش و خروش کا مظاہرہ کیا ہے۔ اس تمام تر نزاع کے باوجود یہ حقیقت ہے کہ تسمیہ کے جہر و اخفاء کے مسئلہ میں اختلاف جواز اور عدم

جواز کا نہیں ہے، بلکہ محض افضل و مفضل کا اختلاف ہے۔

[درس ترمذی: ۱/ ۴۹۹]

فقہی احکام پر مشتمل احادیث میں ہم مذاہب کی تفصیلات میں نہیں جانا چاہتے اور نہ ان کے دلائل بیان کرنا چاہتے ہیں۔ کیوں کہ اس سے موضوع طویل ہو جائے گا۔

بسم اللہ اور وضو:

سیدنا ابوسعید خدری رضی اللہ عنہ سے روایت ہے کہ آپ صلی اللہ علیہ وسلم نے فرمایا:

لا وضوء لمن لم يذكر اسم الله عليه -

[سنن ابن ماجہ: ۳۹۷]

”جو شخص وضو کے (شروع) میں بسم اللہ نہ پڑھے اس کا وضو

ہی نہیں۔“ ☆

فائدہ: شروع وضو میں صرف لفظ بسم اللہ آیا ہے۔ لہذا اسی پر اکتفا کرنا ہی سنت ہے۔ یہاں لوگوں نے اپنی طرف سے اور دعائیں گھڑ لی ہیں ان سے اجتناب کرنا چاہیے۔

مسجد میں داخلہ کے وقت:

اس دعا کا آغاز بھی بسم اللہ سے ہوتا ہے۔ [دیکھئے ابن ماجہ: ۷۷۱]

مسجد سے نکلنے کی دعا سے پہلے بھی بسم اللہ ہے۔ [ایضاً]

بیت الخلا میں داخل ہونے کی دعا:

اس دعا کی ابتدا بھی بسم اللہ سے ہوئی ہے۔ [دیکھئے ترمذی

ابواب السفر باب ما ذكر من التسمية في دخول الخلا]

جماع کے وقت پڑھنے کی دعا:

سیدنا عبداللہ بن عباس رضی اللہ عنہما سے روایت ہے کہ نبی اکرم صلی اللہ علیہ وسلم نے

فرمایا: اگر تم میں سے کوئی اپنی بیوی کے پاس جائے تو کہے:

بسم الله، اللهم جنبنا الشيطان وجنب الشيطان ما

☆..... حافظ ابن حجر رحمۃ اللہ علیہ نے اس کی سند کو ضعیف قرار دیا ہے اور امام احمد سے نقل کیا کہ اس مسئلے میں کوئی حدیث ثابت نہیں ہے۔ لیکن بسم اللہ پڑھنا مسنون ہے۔

رزقنا - [صحیح بخاری: ۵۱۶۵]

”اگر اللہ نے ان کے حق میں اولاد کا فیصلہ کر دیا تو شیطان اس کو کوئی نقصان نہیں پہنچائے گا۔“

نبی صلی اللہ علیہ وسلم بیمار تھے تو جبریل امین نے یہ کلمات پڑھے:

بسم الله أرقيك من كل شيء يؤذيك من شر كل نفس أو عين حاسد الله يشفيك بسم الله أرقيك -

[صحیح مسلم، کتاب السلام باب الطب والمرض والرقی]

ایک مسنون دم:

سیدہ عائشہ رضی اللہ عنہا سے روایت ہے کہ نبی اکرم صلی اللہ علیہ وسلم مریض کو اس

طرح دم کرتے:

بسم الله تربة أرضنا بريقة بعضنا، يُشفى سقيمنا،

بإذن ربنا - [صحیح بخاری: ۵۷۴۵، ۵۷۴۶ - صحیح

مسلم: ۲۱۹۴]

اور امام مسلم نے اس روایت کے شروع میں یہ اضافہ کیا کہ جب انسان اپنے اندر کوئی بیماری پائے یا اس کو کوئی پھوڑا پھنسی نکل آئے یا کوئی زخم ہو تو نبی اکرم صلی اللہ علیہ وسلم اپنی انگلی مبارک سے اس طرح کرتے۔ سفیان نے اپنی سبابہ انگلی کو زمین پر رکھا پھر اس کو اٹھا لیا اور مذکورہ کلمات نقل کیے۔

سیدنا عثمان بن ابی العاص رضی اللہ عنہ سے روایت ہے کہ انھوں نے نبی اکرم صلی اللہ علیہ وسلم سے درد کی شکایت کی کہ جب سے ہم مسلمان ہوئے ہیں۔ ہم اپنے جسم میں درد محسوس کرتے ہیں تو رسول اللہ صلی اللہ علیہ وسلم نے ان سے فرمایا: اپنا ہاتھ اپنے جسم کی درد والی جگہ پر رکھیں اور تین مرتبہ بسم اللہ اور سات مرتبہ اعوذ باللہ و قدرتہ من شر ما أجد وأحاذر پڑھیں۔

[صحیح مسلم: ۲۲۰۲]

میت کو قبر میں اتارتے وقت:

سیدنا عبداللہ بن عمر رضی اللہ عنہما سے روایت ہے کہ نبی اکرم صلی اللہ علیہ وسلم نے

☆..... حافظ ابن حجر رحمۃ اللہ علیہ نے اس کی سند کو ضعیف قرار دیا ہے اور امام احمد سے نقل کیا کہ اس مسئلے میں کوئی حدیث ثابت نہیں ہے۔ لیکن بسم اللہ پڑھنا مسنون ہے۔

[مسند احمد: ۱۶۵/۳ - نسائی: ۶۱/۱ - عبد الصمد ریاوی]

فرمایا: جب تم اپنے مردوں کو قبر میں رکھو تو بسم اللہ علی ملتہ رسول اللہ کہو۔

[سنن ابن ماجہ: ۱۵۵۰ واللفظ لہ نیز دیکھئے سنن ابی داؤد: ۳۲۱۳،

صحیح ابن حبان، الموارد: ۷۷۳]

دوسری روایت میں یہ الفاظ ہیں: بسم اللہ وعلی سنۃ

رسول اللہ

فائدہ: میت کو قبر میں رکھتے وقت دوسری دعائیں پڑھنا ثابت نہیں سوائے مذکورہ دعاؤں کے۔ اس وقت اذانیں وغیرہ کہنا بدعت ہے۔ نیز صلوٰۃ الجنائزہ کے بعد دعا مانگنا بھی بدعت ہے۔ کیوں کہ نہ تو نبی کریم ﷺ سے ثابت ہے اور نہ ہی خیر القرون میں اس کا کوئی وجود ملتا ہے۔

کھانا شروع کرنے کی دعا:

عمر بن ابی سلمہ رضی اللہ عنہ سے روایت ہے کہ میں ایک بچہ تھا جو رسول اللہ ﷺ کی نگہداشت میں تھا اور میرا ہاتھ کھانے کی پلیٹ میں گھومتا تھا۔ تو رسول اللہ ﷺ نے مجھ سے فرمایا: اے بچے! اللہ کا نام لے اور اپنے دائیں ہاتھ سے کھا اور اس کے بعد میں ہمیشہ ایسے ہی کھاتا تھا۔

[صحیح بخاری: ۵۳۷۶۔ صحیح مسلم: ۲۰۲۲]

اگر ابتدا میں بسم اللہ کہنا بھول جائے.....

سیدنا عبداللہ بن عباس رضی اللہ عنہما سے روایت ہے کہ رسول اللہ ﷺ نے فرمایا: جو اپنے کھانے میں اللہ کے ذکر کو بھول جائے جب اسے یاد آئے تو کہے: بسم اللہ فی اولہ و آخرہ۔ تو وہ نئے سرے سے کھانا شروع کرتا ہے اور ناپاکی جو اس کو پہنچی ہے اس کو ختم کرتا ہے۔ [صحیح

ابن حبان، الموارد: ۱۳۴۰، عمل الیوم واللیلة لابن السنی: ۴۵۹]

قربانی کی دعا:

(۱)..... بسم اللہ اللہ اکبر - [صحیح بخاری،

کتاب الاضاحی باب التکبیر عند الذبح۔ صحیح مسلم،

کتاب الاضاحی باب استحباب استحسان الضحیۃ

وذبحھا]

(۲)..... بسم اللہ واللہ اکبر۔

[صحیح مسلم، کتاب الاضاحی]

سیدنا جابر بن عبداللہ رضی اللہ عنہ سے روایت ہے کہ رسول اللہ ﷺ نے فرمایا: جب رات چھا جائے یا تم شام کرو تو اپنے بچوں کو روک رکھو۔ کیوں کہ اس وقت شیاطین گھومتے پھرتے ہیں جب رات کا کچھ حصہ گزر جائے تو پھر ان کو چھوڑ دو، دروازوں کو بند کرو اور اللہ کا نام لو۔ بیشک شیطان بند دروازے کو نہیں کھولتا اور اپنی مشکوں کو بھی اچھی طرح باندھ دو اور اس پر اللہ کا نام لو اور اپنے برتنوں کو بھی ڈھانپ دو اور اللہ کا نام لو اگر چہ ان پر کسی چیز کو لمبا ڈال دو اور اپنے چراغوں کو بھی بجھا دو۔

[صحیح مسلم: ۲۰۱۲، دار السلام: ۵۲۵۰]

صبح وشام تین تین دفعہ پڑھنے کی دعا:

بسم اللہ الذی لا یضر مع اسمہ شئی فی الارض

ولا فی السماء وهو السميع العليم - [أبوداؤد، أبواب

النوم باب ما یقول إذا أصبح۔ ابن ماجہ، کتاب الدعاء،

باب ما یدعو بہ الرجل إذا أصبح وإذا أمسى]

سواری پر بیٹھنے کی دعا:

علی بن ربیعہ بیان کرتے ہیں کہ میں سیدنا علی رضی اللہ عنہ کے پیچھے سواری تھا جب انھوں نے اپنا پاؤں رکاب میں رکھا تو کہا: بسم اللہ مکمل دعا کے لیے دیکھئے: [سنن ابی داؤد: ۲۶۰۲۔ ترمذی: ۳۴۴۶۔

المستدرک الحاکم: ۹۸/۲]

جب سواری پھسل جائے:

حدیث میں آتا ہے کہ جب سواری پھسل جائے تو یوں مت کہو کہ شیطان ہلاک ہو جائے اس لیے کہ شیطان اس بات سے موٹا ہوتا ہے اور کہتا ہے کہ میں نے تجھے اپنی طاقت سے پھسلا لیا ہے۔ بلکہ بسم اللہ کہو ایسا کہنے سے شیطان چھوٹا (ذلیل) ہو جائے گا۔ یہاں تک کہ مکھی کی مانند

چھوٹا (ذلیل) ہو جائے گا۔ [أبوداؤد: ۴۹۸۲]

لباس اتارنے کی دعا:

بسم الله - [صحیح الجامع: ۶۷۵/۱، حدیث: ۳۶۱۰]

بسم الله پڑھنا سونے کے آداب میں سے ہے: رسول اللہ ﷺ فرماتے ہیں کہ جب تم میں سے کوئی شخص اپنے بستر پر آئے تو اپنے کپڑے کے ایک کونے سے بسم الله کہہ کر بستر کو تین دفعہ جھاڑے۔

[صحیح بخاری، کتاب التوحید، باب: ۱۳ - صحیح مسلم، کتاب

الذکر والدعاء، باب: ۶۲]

بسم الله اور جہاد:

رسول اللہ ﷺ فرماتے ہیں: اللہ کا نام لے کر اللہ کے راستے میں

جنگ کرو۔ [صحیح مسلم، کتاب الجہاد: ۴۵۲۲]

گھر میں داخل ہوتے وقت کی دعا:

اللهم انی اسالك خیر المولج وخیر المخرج -

بسم الله ولجنا وبسم الله خرجنا وعلى ربنا

توکلنا۔ [ابوداؤد: ۵۰۹۶]

گھر سے نکلنے وقت کی دعا:

بسم الله توکلت على الله ولا حول ولا قوة إلا

بالله - [سنن ترمذی، ابواب الدعوات، باب ما يقول إذا

خرج من بيته، رقم: ۳۴۲۶]

بسم الله اور شکار:

رسول اللہ ﷺ نے فرمایا: جو شکار تم اپنی کمان سے کرو اور اس

پر اللہ کا نام لو تو اس کو کھاؤ اور جو شکار تم اپنے سدھائے ہوئے کتے

کے ساتھ کرو اور اس پر اللہ کا نام لو تو اس کو بھی کھاؤ اور جو شکار بغیر

سدھائے ہوئے کتے سے کرو تو اگر تم نے اسے خود ذبح کیا ہے تو اس

کو بھی کھاؤ۔

[صحیح بخاری: ۵۴۷۸ - صحیح مسلم: ۱ تا ۱۹۲۹]

بسم الله اور مذبح:

سیدہ عائشہ رضی اللہ عنہا نے رسول اللہ ﷺ سے پوچھا کہ کچھ لوگ

ہمارے پاس گوشت لے کر آتے ہیں، ہم نہیں جانتے کہ انھوں نے اللہ کا نام لیا یا نہیں؟ آپ نے فرمایا: تم اللہ کا نام لے کر اسے کھاؤ۔

[صحیح بخاری، باب ذبیحة الاعراب، رقم: ۵۵۰۷]

پانی پینے سے پہلے بسم الله پڑھی جائے۔

[الأوسط للطبرانی: ۳۵۱/۲]

حجر اسود کو بوسہ دیتے وقت کی دعا:

بسم الله الله أكبر - [مسند احمد]

کچھلی امتوں میں ایک کافر بادشاہ نے ایک موحد لڑکے کو اس کے کہنے کے مطابق بسم الله رَبِّ الْعَالَمِ کہہ کر تیرا راتھا جس سے اس (لڑکے) کی موت واقع ہوئی۔

[صحیح مسلم، کتاب الزهد، قصة أصحاب الأخدود: ۳۰۰۵/۱۷]

ہفت روزہ (الاحد)، لاہور کی اشاعت خاص

بیاد

مولانا محمد عطاء اللہ حنیف بھوجپانی

تاریخ علمائے اہل حدیث میں ایک گراں قدر اضافہ

عنوانات

✽ سوانح ✽ شخصیت ✽ 60 سالہ علمی تگ و تاز ✽ صحافتی و ملی خدمات ✽ سیاسی کردار ✽ منتخب خطوط ✽ نادر تحریروں ✽ منظوم خراج عقیدت

صفحات: 1230 عمدہ جاپانی کاغذ قیمت: -/400 روپے

○ ہفت روزہ الاعتصام ۳۱- شیش محل روڈ لاہور ○ مکتبہ سلفیہ ۳۲- شیش محل روڈ لاہور
○ کتاب سرائے، اردو بازار، لاہور ○ مکتبہ قدوسیہ، لاہور
○ والی کتاب گھر، اردو بازار، گوبر انوالہ ○ مکتبہ اسلامیہ، لاہور و فیصل آباد
○ کتب خانہ رشیدیہ، راجہ بازار، راولپنڈی ○ قدیمی کتب خانہ، آرام باغ کراچی

ملنے کے پتے

خواتین ایکٹ..... اغراض و مقاصد، نتائج و مضمرات

حافظ صلاح الدین یوسف، مشیر وفاقی شرعی عدالت، پاکستان

کے تحت کسی کو سزا نہیں ملی۔ حالاں کہ چوری کی وارداتیں بھی اتنی کثرت سے ہوتی ہیں کہ الامان والحفیظ۔ اسی طرح زنا کاری کا جرم بھی کثیر الوقوع ہے اور شراب نوشی بھی عام ہے۔

پھر کیا وجہ ہے کہ حدود آرڈی نینس کے خلاف اتنا شور و غوغا بلند رہا، سیکولر عناصر اس کے خلاف مسلسل سرگرم اور متحرک رہے اور مغربی لایاں اور این جی اوز اس کو اپنے لیے ایک چیلنج سمجھتی رہیں اور اس وقت تک چین سے نہیں بیٹھیں جب تک کہ اس کے بالکل برعکس ایک سراسر غیر اسلامی قانون انھوں نے منظور نہیں کروا لیا۔

یہ سب مغربی جمہوریت کا شاخسانہ اور اس کی ”برکات“ ہیں۔ مغربی استعمار اور اس کے گماشتے اسلامی ملکوں میں جمہوریت کے نفاذ پر جو زور دیتے ہیں، اس کا مقصد یہی ہے کہ اس کے ذریعے سے اسلامی ملکوں اور اسلامی معاشروں کو ان کی اسلامی خصوصیات اور اسلامی تہذیب و اقدار سے دور کر دیا جائے۔ یہ مقصد جمہوریت ہی سے حاصل ہو سکتا ہے۔ کیوں کہ جمہوریت ہی میں آزادی رائے کی مکمل اجازت ہے اور اس اجازت کا مطلب یہی ہے کہ ہر شخص کو اپنی رائے کے اظہار کا اور اس کی طرف لوگوں کو بلانے کا حق حاصل ہے قطع نظر اس کے کہ وہ نظریہ یا رائے اسلام کے خلاف ہے، یا اس کے مطابق؟ علاوہ ازیں اسمبلیاں مطلقاً قانون سازی کا حق رکھتی ہیں، اس کے ممبر عوام کے منتخب نمائندے ہیں، وہ اکثریتی رائے سے جو چاہیں قانون بنا سکتے اور نافذ کر سکتے ہیں، ان کو اللہ و رسول کی رائے اور ان کی باتوں کا پابند نہیں کیا جاسکتا۔

مغربی جمہوریت کی انھی دو کمزوریوں یا بقول ان کے دو ”خوبیوں“ سے مذکورہ عناصر نے فائدہ اٹھایا۔ پہلے ۲۷ سالہ یک طرفہ جھوٹے پروپیگنڈے کے زور سے یہ باور کرایا گیا کہ حدود آرڈی نینس

مغرب زدہ اور لادین عناصر کی ۲۷ سالہ جدوجہد کے نتیجے میں بالآخر حدود آرڈی نینس (نافذ کردہ ۱۹۷۹ء) کا تیاپاچہ کر کے ۱۳ نومبر ۲۰۰۶ء کو تحفظ نسواں بل قومی اسمبلی سے اور بعد ازاں سینٹ سے پاس ہو کر صدر مملکت کے دستخط کے بعد ایکٹ (قانون) کی صورت میں نافذ کر دیا گیا ہے۔

اس بل کا پاس ہو جانا اور پھر قانون بن کر نافذ ہو جانا، اُن اسلامیان پاکستان کے لیے جو پاکستان کا مقصد قیام اسلام کا نفاذ سمجھتے تھے اور اسی لیے انھوں نے جان و مال کی گراں قدر قربانیاں پیش کی تھیں، ایک عظیم صدمے سے کم نہیں۔ اس لیے اس پر قرآن کریم کے الفاظ میں انا للہ وانا الیہ راجعون ہی پڑھا جاسکتا ہے اور پڑھا جانا چاہیے۔ قرآن نے کہا ہے:

﴿الَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ

رَاجِعُونَ﴾ [البقرة: ۱۵۶]

”مومنین صابرین کو جب کوئی مصیبت پہنچتی ہے تو وہ انا للہ انا الیہ راجعون پڑھتے ہیں۔“

جمہوریت، اسلام اور مسلمانوں کے لیے ایک عظیم خطرہ:

حدود آرڈی نینس تقریباً ۲۷ سال نافذ رہا۔ لیکن حکومتوں کی بدینتی، مغرب سے مرعوبیت اور غلامانہ ذہنیت کی وجہ سے عملاً غیر موثر رہا اور کسی ایک شخص کو بھی اس کے تحت صحیح معنوں میں سزا نہیں ملی، صرف دارو گیر اور قید و بند تک معاملہ رہا اور جوں سمیت عدالتی اہل کاروں، وکیلوں اور پولیس کی چاندی رہی اور اس طویل عرصے میں کسی ایک حد کا بھی نفاذ نہیں ہوا، نہ کسی چور کے ہاتھ کٹے، نہ کسی زانی کو کوڑے لگے اور نہ کسی کو سنگسار ہی کیا گیا۔ یہ تاریخ انسانیت کا ایک عجوبہ قانون ہے جس

سے معنوں کی جاتا ہو۔

تنظیمیں اور وزارتیں تو مخصوص اغراض و مقاصد کے لیے بنتی ہیں، تو ان کے نام بھی ان کے مخصوص اغراض و مقاصد کے مطابق رکھ لیے جاتے ہیں۔ اگر حکومت بھی ایک پرائیویٹ تنظیم ہے یا اس کا تعلق کسی ایک وزارت سے ہے، تو وہ صرف حقوق نسواں کے تحفظ کو اپنا مقصد و حید قرار دے سکتی ہے۔ لیکن اگر حکومت کا مقصد تمام شہریوں کے حقوق کا تحفظ ہے چاہے وہ مرد ہو یا عورت۔ تو پھر حکومت کے فرائض میں مرد و عورت دونوں کے حقوق کا تحفظ..... یکساں طور پر..... داخل ہے، وہ کسی ایک صنف کو نظر انداز کر کے دوسری صنف ہی کو اپنا ح نظر قرار نہیں دے سکتی۔ بالخصوص ایسے معاملات میں جن میں دونوں صنفیں برابر کے حقوق رکھتی ہوں۔ کسی ایسے جرم کے ارتکاب کی سزا کے لیے قانون بنایا جائے جس کا ارتکاب مرد اور عورت دونوں میں سے کوئی بھی کر سکتا ہے تو اس قانون کا نام ایسا تجویز کیا جائے گا جو اس جرم کے اسناد اور اس کی سزا کا مظہر ہو، نہ کسی ایک صنف کے نام پر اسے معنوں کیا جائے گا۔

مثلاً رشوت کے اسناد اور اس کی سزا کے لیے کوئی قانون بنایا جائے، تو کیا اس کا نام تحفظ حقوق مردان یا نسواں یا عوام رکھا جاسکتا ہے؟ قانون تو سب کے لیے یکساں ہے، جو بھی اس قانون کی خلاف ورزی کرے گا، مرد ہو یا عورت، اس کا مواخذہ و احتساب ہوگا۔ اس کو قانون کی گرفت میں لایا جائے گا، اس قانون کو کسی ایک صنف کے حقوق کے تحفظ کا مظہر کیوں کر قرار دیا جاسکتا ہے؟

بنابریں زیر بحث قانون، جس کا تعلق زنا اور قذف کے جرم سے ہے، اس کا نام خواتین ایکٹ، تحفظ نسواں یا تحفظ حقوق نسواں رکھنا بنیادی طور پر غلط ہے اور اس صنفی امتیاز کا مظہر ہے جس کو ختم کرنے کا حکومت مسلسل اعلان اور دعویٰ کرتی ہے۔

”تحفظ نسواں“ نام کا پس منظر، ایک جھوٹا پروپیگنڈہ ہے:

واقعہ یہ ہے کہ یہ عجیب و غریب نام بھی ایک پس منظر رکھتا ہے اور وہ یہ ہے کہ سیکولر عناصر، مغرب زدہ حضرات اور بیرونی استعمار کی پروردہ اور ایجنٹ این جی اوز مسلسل یہ پروپیگنڈہ کرتی آ رہی ہیں کہ حدود آ رڈی

کی وجہ سے عورت پر بڑا ظلم ہو رہا ہے۔ اس لیے اس کو ختم کر کے عورت کی داد رسی کا اہتمام ضروری ہے۔ دوسرے نمبر پر قومی اسمبلی میں اپنی اکثریت کے بل پر تنازعہ اور خلاف اسلام بل پاس کروالیا۔

یہ اُن حضرات کے لیے لمحہ فکریہ ہے جو کہتے ہیں کہ جمہوری نظام اسلام کے خلاف نہیں ہے۔ بلکہ اسلام کے مطابق ہے جس طرح پہلے سوشلسٹ اور کمیونسٹ کہتے تھے کہ سوشلزم عین اسلام ہے، اس میں کوئی بات خلاف اسلام نہیں۔ حالات اور واقعات نے ثابت کر دیا کہ جس طرح سوشلزم کا اسلام سے کوئی تعلق نہیں، اسی طرح جمہوریت بھی سراسر غیر اسلامی نظام ہے۔ علاوہ ازیں اس کے ذریعے سے کبھی اسلام نہیں آ سکتا۔ ہاں اسلام سے دور ہو سکتے ہیں۔

دیکھ لیجیے، قومی اسمبلی اور سینٹ میں اسلامی ذہن رکھنے والے حضرات ایک مقبول تعداد میں موجود ہیں لیکن وہ زیر بحث بل کو روانے میں ناکام رہے اور خدا نخواستہ یہ قانون اگر چند سال نافذ رہ گیا تو اسلام کے تصور حیا و عفت کی دھجیاں بکھر جائیں گی اور حیا با خنگی کا وہ طوفان آئے گا کہ جس کے تصور ہی سے روکنے کھڑے ہو جاتے ہیں۔ لا قدرہ اللہ

قانون کا نام ”تحفظ نسواں“ کیوں؟

اس قانون کو ”تحفظ نسواں“ کا نام دیا گیا ہے۔ حالاں کہ اس قانون کا تعلق زنا اور قذف کی سزائوں سے ہے۔ جس میں مردوں کی طرح عورتیں بھی ملوث ہو سکتی ہیں، مردوں کی طرح عورتیں بھی ورغلا کر مردوں کو زنا کاری پر آمادہ یا مجبور کر سکتی ہیں۔ جیسے قرآن مجید میں امرأۃ العزیز اور حضرت یوسف کا واقعہ اس کی سب سے بڑی دلیل ہے۔ اسی طرح زنا کی جھوٹی تہمت مردوں کی طرح عورت بھی لگا سکتی ہے۔ بلکہ عام مشاہدہ تو یہ ہے کہ عورتیں دوسری عورتوں پر زنا کی تہمت لگانے میں بڑی بے باک ہیں۔ جب واقعہ یہ ہے کہ زنا اور قذف (زنا کی جھوٹی تہمت) کا ارتکاب مردوں کی طرح عورتوں سے بھی ہوتا اور ہو سکتا ہے تو پھر اسے تحفظ نسواں کا نام کس طرح دیا جاسکتا ہے؟ کیا دنیا میں کوئی قانون ایسا بھی ہے جسے ”تحفظ مردان“ یا ”تحفظ حقوق مردان“ کے نام

جائے کہ وہ بچے بچے کی زبان پر ہو تو اس کے خلاف کوئی بات کہنے والا عام نظروں میں دیوانہ معلوم ہوتا ہے، لیکن جو حضرات انصاف کے ساتھ مسائل کا جائزہ لینا چاہتے ہیں، میں انھیں دلسوزی کے ساتھ دعوت دیتا ہوں کہ وہ براہ کرم پروپیگنڈے سے ہٹ کر میری آئندہ معروضات پر ٹھنڈے دل سے غور فرمائیں۔

واقعہ یہ ہے کہ میں خود پہلے وفاقی شریعت عدالت کے جج کی حیثیت سے اور پھر سترہ سال تک سپریم کورٹ کی شریعت اپیلیٹ بینچ کے رکن کی حیثیت سے حدود آرڈی نینس کے تحت درج ہونے والے مقدمات کی براہ راست سماعت کرتا رہا ہوں۔ اتنے طویل عرصے میں میرے علم میں کوئی ایک مقدمہ بھی ایسا نہیں آیا جس میں زنا بالجبر کی کسی مظلومہ کو اس بنا پر سزا دی گئی ہو کہ وہ چار گواہ پیش نہیں کر سکی، اور حدود آرڈی نینس کے تحت ایسا ہونا ممکن بھی نہیں تھا۔ اس کی وجہ یہ ہے کہ حدود آرڈی نینس کے تحت چار گواہوں یا ملزم کے اقرار کی شرط صرف زنا بالجبر موجب تعزیر کے لیے رکھی گئی تھی جس میں چار گواہوں کی شرط نہیں تھی، بلکہ اس میں جرم کا ثبوت کسی ایک گواہ، طبی معائنے اور کیمیاوی تجزیہ کار کی رپورٹ سے بھی ہو جاتا تھا۔ چنانچہ زنا بالجبر کے بیشتر مجرم اسی دفعہ کے تحت ہمیشہ سزایاب ہوتے رہے ہیں۔

سوچنے کی بات یہ ہے کہ جو مظلومہ چار گواہ نہیں لاسکی، اگر اُسے کبھی سزا دی گئی ہو تو حدود آرڈی نینس کی کون سی دفعہ کے تحت دی گئی ہوگی؟ اگر یہ کہا جائے کہ اُسے قذف (یعنی زنا کی جھوٹی تہمت لگانے) پر سزا دی گئی تو قذف آرڈی نینس کی دفعہ ۳۳ استثنائے ۳ میں صاف صاف یہ لکھا ہوا موجود ہے کہ جو شخص قانونی اتھارٹیز کے پاس زنا بالجبر کی شکایت لے کر جائے اُسے صرف اس بناء پر قذف میں سزا نہیں دی جاسکتی کہ وہ چار گواہ پیش نہیں کر سکا/کر سکی۔ کوئی عدالت ہوش و حواس میں رہتے ہوئے ایسی عورت کو سزا دے ہی نہیں سکتی، دوسری صورت یہ ہو سکتی ہے کہ اُسی عورت کو رضامندی سے زنا کرنے کی سزا دی جائے۔ لیکن اگر کسی عدالت نے ایسا کیا ہو تو اس کی یہ وجہ ممکن نہیں ہے کہ وہ خاتون چار گواہ نہیں لاسکی، بلکہ واحد ممکن وجہ یہ ہو سکتی ہے کہ عدالت شہادتوں کا جائزہ

نینس کی وجہ سے عورتوں پر بڑا ظلم ہو رہا ہے۔ جو عورت بھی آ کر یہ فریاد کرتی ہے کہ اس کی عصمت دری کی گئی ہے تو اس سے چار عینی گواہوں کا مطالبہ کیا جاتا ہے، جو کہ ظاہر ہے کہ پیش نہیں کیے جاسکتے، نتیجتاً خود اس عورت کو الزام زنا میں دھر لیا جاتا ہے اور اس کو حوالہ زنداں کر دیا جاتا ہے۔ یہ پروپیگنڈہ یکسر خلاف واقعہ ہے۔ اس کی وضاحت مولانا تقی عثمانی سابق جج وفاقی شرعی عدالت و شریعت اپیلیٹ بینچ نے خود اپنے ایک مضمون میں کی ہے جو کم و بیش ۲۰، ۲۱ سال ان مقدمات کی سماعت کرتے رہے ہیں۔ ان سے زیادہ واقف حال کوئی اور نہیں ہو سکتا۔ انھوں نے اس پروپیگنڈے کے غبارے کی ساری ہوائ نکال دی ہے، ان کے مضمون سے متعلقہ اقتباس ملاحظہ ہو، تحریر فرماتے ہیں:

”قرآن کریم، سنت نبوی علیٰ صاحبہا السلام اور خلفائے راشدین کے فیصلوں سے یہ بات کسی شبہ کے بغیر ثابت ہے کہ زنا کی حد جس طرح رضامندی کی صورت میں لازم ہے، اسی طرح زنا بالجبر کی صورت میں بھی لازم ہے اور یہ کہنے کا کوئی جواز نہیں ہے کہ قرآن و سنت نے زنا کی جوحد (شرعی سزا) مقرر کی ہے، وہ صرف رضامندی کی صورت میں لاگو ہوتی ہے، جبر کی صورت میں اس کا اطلاق نہیں ہوتا۔

سوال یہ ہے کہ پھر کس وجہ سے زنا بالجبر کی شرعی سزا کو ختم کرنے پر اتنا اصرار کیا گیا ہے؟ اس کی وجہ دراصل ایک انتہائی غیر منصفانہ پروپیگنڈا ہے جو حدود آرڈی نینس کے نفاذ کے وقت سے بعض حلقے کرتے چلے آ رہے ہیں، پروپیگنڈا یہ ہے کہ حدود آرڈی نینس کے تحت اگر کوئی مظلوم عورت کسی مرد کے خلاف زنا بالجبر کا مقدمہ درج کرائے تو اُس سے مطالبہ کیا جاتا ہے کہ وہ زنا بالجبر پر چار گواہ پیش کرے، اور جب وہ چار گواہ پیش نہیں کر سکتی تو الٹا اُسی کو گرفتار کر کے جیل میں بند کر دیا جاتا ہے۔ یہ وہ بات ہے جو عرصہ دراز سے بے ٹکان دہرائی جا رہی ہے، اور اس شدت کے ساتھ دہرائی جا رہی ہے کہ اچھے خاصے پڑھے لکھے لوگ اسے سچ سمجھنے لگے ہیں، اور یہی وہ بات ہے جسے صدر مملکت نے بھی اپنی نشری تقریر میں اس بل کی واحد وجہ جواز کے طور پر پیش کیا ہے۔

جب کوئی بات پروپیگنڈے کے زور پر گلی گلی اتنی مشہور کر دی

لینے کے بعد اس نتیجے پر پہنچی کہ عورت کا جبر کا دعویٰ جھوٹا ہے۔ اور ظاہر ہے کہ اگر کوئی عورت کسی مرد پر یہ الزام عائد کرے کہ اس نے زبردستی اس کے ساتھ زنا کیا ہے، اور بعد میں شہادتوں سے ثابت ہو کہ اس کا جبر کا دعویٰ جھوٹا ہے، اور وہ رضا مندی کے ساتھ اس عمل میں شریک ہوئی تو اسے سزایاب کرنا انصاف کے کسی تقاضے کے خلاف نہیں ہے۔ لیکن چوں کہ عورت کو یقینی طور پر جھوٹا قرار دینے کے لیے کافی ثبوت عموماً موجود نہیں ہوتا، اس لیے ایسی مثالیں بھی اکا دکا ہیں، ورنہ ۹۹ فیصد مقدمات میں یہ ہوتا ہے کہ اگرچہ عدالت کو اس بات پر اطمینان نہیں ہوتا کہ مرد کی طرف سے جبر ہوا ہے، لیکن چوں کہ عورت کی رضا مندی کا کافی ثبوت بھی موجود نہیں ہوتا، اس لیے ایسی صورت میں بھی عورت کو شک کا فائدہ دے کر چھوڑ دیا جاتا ہے۔

حدود آرڈی نینس کے تحت پچھلے ۲۷ سال میں جو مقدمات ہوئے ہیں، ان کا جائزہ لے کر اس بات کی تصدیق آسانی سے کی جاسکتی ہے۔ میرے علاوہ جن جج صاحبان نے یہ مقدمات سنے ہیں اُن سب کا تاثر بھی میں نے ہمیشہ یہی پایا کہ اس قسم کے مقدمات میں جہاں عورت کا کردار مشکوک ہو، تب بھی عورتوں کو سزا نہیں ہوتی، صرف مرد کو سزا ہوتی ہے۔

چوں کہ حدود آرڈی نینس کے خلاف کے نفاذ کے وقت ہی سے یہ شور بہ کثرت مچتا رہا ہے کہ اس کے ذریعے بے گناہ عورتوں کو سزا ہو رہی ہے۔ اس لیے ایک امریکی اسکالر چارلس کینیڈی یہ شور سن کر ان مقدمات کا سروے کرنے کے لیے پاکستان آیا، اس نے حدود آرڈی نینس کے مقدمات کا جائزہ لے کر اعداد و شمار جمع کیے، اور اپنی تحقیق کے نتائج ایک رپورٹ میں پیش کیے جو شائع ہو چکی ہے۔ اس رپورٹ کے نتائج بھی مذکورہ بالا حقائق کے عین مطابق ہے۔ وہ اپنی رپورٹ میں لکھتا ہے:

”جن عورتوں کو دفعہ ۱۰(۲) کے تحت (زنا بالرضا کے جرم میں) سزایاب ہونے کا اندیشہ ہوتا ہے، وہ اپنے مبینہ شریک جرم کے خلاف ۱۰(۳) کے تحت (زنا بالجبر کا) الزام لے کر آ جاتی ہیں۔ فیڈرل شریعت کورٹ کو چوں کہ کوئی ایسی قرائنی شہادت نہیں ملتی جو زنا بالجبر کے الزام کو

ثابت کر سکے، اس لیے وہ مرد ملزم کو دفعہ ۱۰(۲) کے تحت (زنا بالرضا) کی سزا دے دیتا ہے..... اور عورت ”شک کے فائدے“ والے قاعدے کی بنا پر اپنی ہر غلط کاری کی سزا سے چھوٹ جاتی ہے۔“

یہ ایک غیر جانبدار غیر مسلم اسکالر کا مشاہدہ ہے، جسے حدود آرڈی نینس سے کوئی ہمدردی نہیں ہے، اور ان عورتوں سے متعلق ہے جنہوں نے بظاہر حالات رضا مندی سے غلط کاری کا ارتکاب کیا، اور گھر والوں کے دباؤ میں آ کر اپنے آشنا کے خلاف زنا بالجبر کا مقدمہ درج کرایا۔ اُن سے چار گواہوں کا نہیں، قرائنی شہادت (Circumstantial evidence) کا مطالبہ کیا گیا، اور وہ قرائنی شہادت بھی ایسی پیش نہ کر سکیں جس سے جبر کا عنصر ثابت ہو سکے۔ اس کے باوجود سزا صرف مرد کو ہوئی، اور شک کے فائدے کی وجہ سے اس صورت میں بھی ان کو کوئی سزا نہیں ہوئی۔

لہذا واقعہ یہ ہے کہ حدود آرڈی نینس میں ایسی کوئی بات نہیں ہے جس کی رو سے زنا بالجبر کا شکار ہونے والی عورت کو چار گواہ پیش نہ کرنے کی بناء پر الٹا سزایاب کیا جاسکے۔

البتہ یہ ممکن ہے اور شاید چند واقعات میں ایسا ہوا بھی ہو کہ مقدمے کے عدالت تک پہنچنے سے پہلے تفتیش کے مرحلے میں پولیس نے قانون کے خلاف کسی عورت کے ساتھ یہ زیادتی کی ہو کہ وہ زنا بالجبر کی شکایت لے کر آئی، لیکن انھوں نے اسے زنا بالرضا میں گرفتار کر لیا۔ لیکن اسی زیادتی کا حدود آرڈی نینس کی کسی خامی سے کوئی تعلق نہیں ہے۔ اس قسم کی زیادتیاں ہمارے ملک کی پولیس ہر قانون کی تحفید میں کرتی رہتی ہے۔ اس کی وجہ سے قانون کو نہیں بدلا جاتا۔ ہیروئن رکھنا قانوناً جرم ہے، مگر پولیس کتنے بے گناہوں کے سر ہیروئن ڈال کر انھیں تنگ کرتی ہے۔ اس کا مطلب یہ نہیں ہوتا کہ ہیروئن کی ممانعت کا قانون ہی ختم کر دیا جائے۔

زنا بالجبر کی مظلوم عورتوں کے ساتھ اگر پولیس نے بعض صورتوں میں ایسی زیادتی کی بھی ہے تو فیڈرل شریعت کورٹ نے اپنے فیصلوں کے ذریعے اس کا راستہ بند کیا ہے، اور اگر بالفرض اب بھی ایسا کوئی خطرہ

موجود ہو تو ایسا قانون بنایا جاسکتا ہے جس کی رو سے یہ طے کر دیا جائے کہ زنا بالجبر کی مستغیث کو مقدمے کا آخری فیصلہ ہونے تک حدود آرڈی نینس کی کسی بھی دفعہ کے تحت گرفتار نہیں کیا جاسکتا اور جو شخص ایسی مظلومہ کو گرفتار کرے، اُسے قرا واقعی سزا دینے کا قانون بھی بنایا جاسکتا ہے۔ لیکن اس کی بنا پر ”زنا بالجبر“ کی حد شرعی کو ختم کر دینے کا کوئی جواز نہیں ہے۔ لہذا زیر نظر بل میں زنا بالجبر کی حد شرعی کو جس طرح بالکلیہ ختم کر دیا گیا ہے، وہ قرآن و سنت کے واضح طور پر خلاف ہے، اور اس کا خواتین کے ساتھ ہونے والی زیادتی سے بھی کوئی تعلق نہیں ہے۔“

اسلامی تعلیمات ہی عورتوں کے حقوق کا تحفظ کر سکتی ہیں:

بات تحفظ نسواں کی آگئی ہے تو آگے چلنے سے پہلے یہ وضاحت کر دینی بھی مناسب معلوم ہوتی ہے کہ خواتین کا تحفظ اگر ہو سکتا ہے تو صرف اور صرف اسلامی قوانین اور اسلامی تعلیمات پر عمل درآمد ہی ہو سکتا ہے، ان سے گریز اور اعراض کر کے ان کے تحفظ کا دعویٰ

ایں خیال است و محال است و جنوں ہی کے ضمن میں آتا ہے۔

اس کی وجہ یہ ہے کہ اسلام کا تصور حیا و عفت اتنا بلند ہے کہ دوسرے مذاہب و فطریات اس کی گرد کو بھی نہیں پہنچ سکتے۔ خواتین ایکٹ میں یہی ظلم کیا گیا ہے کہ حدود آرڈی نینس کی تمام اسلامی دفعات کا خاتمہ کر کے، جو عورت کے تحفظ کی ضامن تھیں، نئی دفعات تجویز کی گئی ہیں جن سے عورت کی مٹی پلید ہوگی، البتہ آوارگی کا راستہ آسان ہو جائے گا۔ اگر عورت کے تحفظ کا مطلب یہی ہے کہ آوارہ منش، شیطان صفت لوگوں اور ہوس کاروں کو عورت کی عفت و عصمت سے کھیلنے کے زیادہ سے زیادہ مواقع مہیا کیے جائیں۔ اس راستے کی رکاوٹوں کو دور کر دیا جائے اور ارتکاب فواحش کی سہولتیں عام کر دی جائیں۔ تو بلاشبہ اس خواتین ایکٹ میں مذکورہ باتوں کا قانونی اہتمام کر دیا گیا ہے۔ خدا نخواستہ یہ ایکٹ چند سال نافذ رہا تو دیکھ لینا کہ مغربی معاشروں میں حیا بانگشگی کے جو مناظر عام ہیں، برسر عام بوس و کنار جو حیا سوز صورتیں وہاں دعوتِ نظارہ دیتی ہیں اور شراب و شاہد کی ایمان شکن فتنہ انگیزیاں

لوگوں کے دلوں کو بھاتی اور گرماتی ہیں۔ یہ اخلاق سوز، ایمان شکن اور رہزن تمکین و ہوش منظر یہاں بھی عام ہوں گے اور اہل ایمان تک تک دیدم، دم نہ کشیدم کے بمقدار مہر بہ لب رہنے پر مجبور ہوں گے۔ کیوں کہ خواتین ایکٹ ان کی پشت پر ہوگا۔

قانون الہی سے گریز و انحراف، سراسر تباہی کا راستہ ہے:

یہ بات بھی یاد رکھیں کہ انسان کا خالق اللہ تعالیٰ ہے، اس لیے صرف اللہ تعالیٰ ہی انسانی وجود کے اندر کارفرما مشینری کی پوری حقیقت کو جانتا ہے، اس کے علاوہ کسی کو اس کا پورا علم ہے، نہ ہو ہی سکتا ہے۔ بنا بریں یہ مشینری اسی وقت اور اسی وقت تک صحیح کام کرے گی جب اسے اس کے بنانے والے کی ہدایات کے مطابق استعمال کیا جائے گا اور جب بھی ان ہدایات سے انحراف کیا جائے گا یہ مشینری انسانی معاشرے کے لیے نقصان دہ ثابت ہوگی۔ اس مشینری کے خالق نے یہ ہدایات آسمانی صحیفوں اور اپنے نمائندے رسولوں کے ذریعے سے عام انسانوں تک پہنچا دی ہیں۔ اسی لیے اس نے قرآن مجید کے ایک ہی مقام پر، سورۃ المائدہ میں فرمایا:

﴿وَمَنْ لَّمْ يَخُصَّكُمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ ۝ ... فَأُولَٰئِكَ هُمُ الظَّالِمُونَ ۝ ... فَأُولَٰئِكَ هُمُ الْفَاسِقُونَ ۝﴾ [المائدہ: ۵/۴۴، ۴۵، ۴۷]

”جو اللہ کی نازل کردہ باتوں کے ساتھ فیصلہ نہیں کرتے، وہ کافر ہیں، وہ ظالم ہیں، وہ فاسق ہیں۔“

اللہ تعالیٰ کی نازل کردہ ہدایات سے انحراف کرنے والوں کے لیے اتنی سخت وعید کیوں؟ اس لیے کہ انسانی مشینری کو غلط طریقے سے استعمال کرنے سے انسانوں کو فائدے کے بجائے سخت نقصان ہوگا۔ معاشرے میں امن و سکون قائم نہیں ہو سکے گا، انسان آرام و راحت کی نیند نہیں سو سکیں گے۔ انسانوں کے جان و مال اور عزت و آبرو کا تحفظ نہیں ہو سکے گا۔ بالخصوص جرائم کا قلع قمع اللہ تعالیٰ کی بتلائی ہوئی حدود کو قائم و نافذ کیے بغیر ممکن ہی نہیں۔ اور جرائم کی کثرت ہی انسانوں کے

امن وسکون کو غارت کرتی ہے۔

دومعاشرے، دومثالیں:

آج اس گئے گزرے دور میں بھی، اس بات کو سمجھنے کے لیے، ہمارے سامنے دومثالیں موجود ہیں۔ ایک مثال اس معاشرے کی ہے جہاں بہت حد تک اللہ تعالیٰ کی بتلائی ہوئی اسلامی سزائیں (حدیں) قائم و نافذ ہیں اور دوسری مثال ان معاشروں کی ہیں جہاں حدود الہی نافذ نہیں ہیں۔ پہلی مثال سعودی معاشرے کی ہے جہاں اسلامی حدود کی برکات کا یہ نتیجہ ہے کہ وہاں جرائم برائے نام ہیں۔ لوگ نہایت امن وسکون کی زندگی گزار رہے ہیں، کسی کو جان و مال، یا عزت و آبرو کی پامالی کا خطرہ نہیں ہے۔ دوسری قسم کے معاشرے مغربی یا ان کی نقالی میں اسلامی حدود سے گریز کرنے والے مسلمان ملکوں کے معاشرے ہیں جہاں امن وسکون عقنا ہیں۔ کسی امیر، غریب کی جان و مال اور عزت و آبرو محفوظ نہیں۔

﴿إِنَّ فِي ذَلِكَ لَذِكْرًا لِّمَن كَانَ لَهُ قَلْبٌ أَوْ أَلْقَى

السَّمْعَ وَ هُوَ شَهِيدٌ﴾ [ق: ۵۰: ۳۷]

”بلاشبہ اس میں اس شخص کے لیے نصیحت ہے جس کا (خاص) دل ہے یا وہ (دل و دماغ کی) حاضری کے ساتھ کان لگائے (اور توجہ سے سنے۔)“

اسلامی سزائیں انسان کی پانچوں اہم اشیاء کی حفاظت کی ضامن ہیں:

علماء نے لکھا ہے کہ انسان کی پانچ چیزیں ایسی ہیں کہ ان کی حفاظت نہایت ضروری ہے، اور وہ ہیں:

- ①..... دین و ایمان یا عقیدہ، ②..... عقل، ③..... جان، ④..... مال، ⑤..... عزت و آبرو۔

اسلامی حدیں، بشرطیکہ انھیں خلوص دل سے نافذ کیا جائے، مذکورہ پانچوں چیزوں کی حفاظت کی ضامن ہیں۔

①..... دین و ایمان یا عقیدے کے تحفظ کے لیے ارتداد کی سزا یا حد ہے جو قتل ہے۔ نبی ﷺ کا فرمان ہے:

”مَنْ بَدَّلَ دِينَهُ فَاقْتُلُوهُ“ [صحیح البخاری، الجہاد

والسیر، حدیث: ۳۰۱۷]

”جو دین اسلام سے پھر جائے، اسے قتل کر دو۔“

یہ سزائے قتل، ایک مسلمان کے دین و ایمان کے تحفظ کے لیے ہے۔

②..... شراب نوشی پر کوڑوں کی سزا یا حد ہے، اس کا مقصد عقل کا تحفظ ہے۔ اور اسی شراب میں ہرنشہ آور مشروب یا چیز شامل ہے، کیوں کہ شراب کی طرح ہرنشہ آور چیز انسانی عقل کو مآؤف کر دیتی ہے۔ ③..... اللہ تعالیٰ نے فرمایا ہے:


﴿وَلَكُمْ فِي الْقِصَاصِ حَيَوةٌ يَا أُولِي الْأَلْبَابِ﴾

[البقرة: ۱۷۹/۲]

”اے اصحاب دانش! تمہارے لیے قصاص میں زندگی ہے۔“ یعنی اگر کوئی کسی کو ناجائز قتل کر دے، تو بدلے کے طور پر اس قاتل کو بھی قتل کر دیا جائے، اس کا نام قصاص ہے۔ اللہ تعالیٰ اس کو انسانی زندگیوں کے لیے ضمانت قرار دے رہا ہے اور یہ سو فی صد سچ ہے۔ اس لیے کہ اگر مجرم کو یہ پتا ہو کہ میں نے اگر کسی کو قتل کیا تو مجھے بھی اپنی جان سے ہاتھ دھونے پڑیں گے۔ یہ خوف مجرمانہ ذہنیت رکھنے والوں کے لیے بڑا اہم اور نہایت کارگر ہے۔ جس معاشرے میں یہ قانون قصاص صحیح معنوں میں نافذ ہو، وہ معاشرہ قتل و غارت گری کی وبائے عام سے محفوظ ہو جاتا ہے۔ یوں گویا قصاص جان کی حفاظت کا ضامن ہے۔

④..... چوری اور ڈکیتی کی اسلامی سزائیں، مال کی حفاظت کی ضامن ہیں۔

⑤..... اسی طرح عزت و آبرو کی حفاظت کے لیے، جو ایک ایمان دار اور غیر متند معاشرے میں بڑی اہمیت کی حامل ہوتی ہے۔ زنا اور تہمت زنا (قذف) کی سزائیں مقرر کی گئی ہیں۔ اس سے معلوم ہوا کہ اسلامی سزاؤں کے نفاذ کے کے بغیر دنیا میں کہیں بھی امن قائم نہیں ہو سکتا۔ [جاری ہے]



اسلامی بینکاری کی حقیقت!

حافظ ذوالفقار علی شیخ الحدیث ابو ہریرہؓ شریعہ کالج لاہور

ہے یا اس جدید دور میں شرعی احکام قابل عمل نہیں رہے نعوذ باللہ من ذلک بلکہ یہ شکوک و شبہات خود اسلامی بینک کاری کی عملی تطبیق کے پیدا کردہ ہیں۔ ذیل میں اس کی تفصیل ملاحظہ فرمائیں۔

①..... اسلامی بینکوں میں رائج معاملات جیسے اجارہ، مشارکہ متناقصہ وغیرہ سے بینک کی اصل غرض لوگوں کی مالی ضرورتیں پوری کر کے فائدہ اٹھانا ہے۔ حقیقی اجارہ یا شراکت کا ارادہ نہیں ہوتا۔ جہاں اجارہ اور شراکت کے نام پر صرف تمویل کے ذریعے فائدہ حاصل کرنا مقصود ہو وہ معاملہ جائز نہیں ہوتا کیونکہ معاملات میں مقصد کو دیکھا جاتا ہے نہ کہ الفاظ کو چنانچہ نبی ﷺ کا فرمان ہے:

إِنَّمَا الْأَعْمَالُ بِالنِّيَّاتِ ، وَإِنَّمَا لِلكُلِّ أَمْرُهُ مَا نَوَىٰ۔

[صحیح بخاری: باب کیف كان بدء الوحي]

”اعمال نیتوں پر موقوف ہیں اور ہر شخص کے لیے وہی ہوگا جس کی اس نے نیت کی۔“

قانون اسلامی کا معروف قاعدہ ہے:

العبارة في العقود للمقاصد والمعاني لا للالفاظ

”عقود میں مقاصد اور معانی کا خیال رکھا جاتا ہے نہ کہ الفاظ کا۔“

اسلامی بینکاری کے معروف سکالر ڈاکٹر رفیق یونس مصری لکھتے ہیں:

لو ان هذين الاثنين اللذين اشتركا في ملكية العقار

اتفقا منذ الاشتراك في العقار على ان يسدد

احدهما اقساما محددة، يصبح مالكا بعد ها

للعقار كله ، سواء كان خلال المدة مستاجرا

لحصة شريكه او غير مستاجر لها ، فان هذا بنظر

ي غير جائز - وكذلك لو اتفقا قبل الدخول في

گزشتہ چند سالوں کے دوران اسلامی بینک کاری نے غیر معمولی ترقی کی ہے اس وقت دنیا کے تقریباً ۷۵ ممالک میں اسلامی بینک کام کر رہے ہیں ان میں بعض غیر مسلم ممالک بھی شامل ہیں۔ صرف پاکستان میں مختلف بینکوں کی دوسو سے زائد برانچوں میں اسلامی بینکاری کے نام پر کام ہو رہا ہے۔ ان میں سے بعض بینک تو مکمل طور پر اسلامی بینک کہلاتے ہیں جیسے میزان بینک، البرکہ بینک، بینک اسلامی پاکستان اور دبئی اسلامی بینک وغیرہ۔ جبکہ بعض بنیادی طور پر سودی ہیں مگر ان میں اسلامی بینکاری کا شعبہ بھی قائم ہے اسلامی بینکاری کے حامی یہ دعویٰ کرتے ہیں کہ یہ نظام نہ صرف کامیابی سے چل رہا ہے بلکہ تیز رفتاری سے ترقی کی منازل طے کر رہا ہے۔ اور سرمایہ کاروں کی بڑی تعداد اس جانب راغب ہو رہی ہے۔ عام لوگوں کا اعتماد بھی بڑھ رہا ہے۔

جب کہ دوسری طرف علوم دینیہ کے ماہر علماء کی غالب اکثریت کے نزدیک یہ ایک مشکوک معاملہ ہے۔ بلکہ بعض حضرات تو اسکو اسلام کے نام پر دھوکہ اور فراڈ قرار دیتے ہیں ان کی رائے میں یہ اصل میں سراسر سودی نظام ہے کیونکہ عملاً دونوں میں کوئی فرق نہیں ہے سوائے اسکے کہ اسلامی بینک شرعی اصطلاحات مراہجہ، اجارہ اور مشارکہ وغیرہ استعمال کرتے ہیں یہ بھی کہا جاتا ہے کہ اسلامی بینکاری ایک سازش ہے جس کا مقصد ان لوگوں کی دولت سے فائدہ اٹھانا ہے جو سود سے نفرت کرتے ہیں اور وہ اپنے اس عقیدہ کی بنیاد پر روایتی بینکوں کے ساتھ کوئی معاملہ کرنے کے لیے تیار نہیں ہیں۔

اسلامی بینکوں پر تنقید کا سبب:

ہمارے خیال میں اسلامی بینکنگ پر ہونے والی اس تنقید کے پیچھے یہ سوچ ہرگز نہیں ہے کہ ہماری معیشت کے لیے سودی نظام ناگزیر

شركة العقار ان يبيع احدهما للآخر حصته بيع تقسيط فهذا غير جائز لان بيع التقسيط غير جائز بل لانه شاركه على ان يبيعه فعر ان المراد ليس هو الشركة ولا البيع ولا الايجار انما المراد هو التمويل، ودخول البيع والايجار عليه انما الغرض هو الوصول الى فائدة من وراء هذا التمويل۔ [المصارف الاسلاميه: ص ٤١]

”اگر یہ دونوں جو ریل پر اپرٹی کی ملکیت میں شراکت دار ہیں شروع ہی سے اس بات پر اتفاق کر لیں کہ ان میں سے ایک متعینہ اقساط ادا کر کے مکمل پر اپرٹی کا مالک بن جائے گا خواہ دوران مدت شریک کے حصے کا کرایہ ادا کرے یا نہ، تو میری نظر میں یہ معاملہ جائز نہیں۔ اسی طرح اگر یہ دونوں ریل پر اپرٹی کی شراکت میں داخل ہونے سے پہلے اس پر متفق ہو جائیں کہ ان میں سے ایک اپنا حصہ قسطوں میں دوسرے کو بیچ دے گا یہ بھی جائز نہیں اس لیے نہیں کہ بیچ قسط جائز نہیں بلکہ اس لیے کہ اس نے اس شرط پر شراکت داری کی ہے کہ وہ اپنا حصہ اسے فروخت کر دے گا تو اس سے معلوم ہوا کہ شرکت، بیچ اور اجارہ مقصود نہیں بلکہ مقصود تمویل ہے بیچ اور اجارہ کو اس پر داخل کرنے کی غرض اس تمویل کے پردے میں فائدہ حاصل کرنا ہے۔“

②..... اسلامی بینک مراہجہ اور اجارہ وغیرہ جو اپنی اصل کے اعتبار سے طریقہ ہائے تمویل نہیں ہیں کیوں کہ تمویلی سرگرمیوں کے لیے استعمال کرتے وقت اپنے نفع کا تعین شرح سود کے مطابق کرتے ہیں چنانچہ جامعہ دارالعلوم کراچی کے استاد اور اسلامی بینکاری کے سرگرم حامی جناب مولانا ڈاکٹر اعجاز احمد صدیقی لکھتے ہیں۔

”چوتھا مسئلہ یہ ہے کہ موجودہ حالات میں اسلامی بینک عام طور پر مروجہ بینکوں کے باہمی شرح سود کو معیار (Bench Mark) کے طور پر استعمال کر کے اپنے نفع یا کرایہ کا تعین کرتے ہیں جیسے پاکستان میں کابور (Karachi inter bank offered rate) سود کی وہ

شرح جس پر کراچی کے بینک ایک دوسرے سے لین دین کرتے ہیں۔) کو معیار بنایا جاتا ہے اس پر اعتراض کیا جاتا ہے کہ ایسا کرنا جائز نہیں۔ [اسلامی بینکاری، ایک حقیقت پسندانہ جائزہ: ص ۵۲]

مولانا موصوف نے اس کو جواز بخشے کے لیے جو تاویل کی ہے اس پر وہ خود بھی مطمئن نہیں یہی وجہ ہے کہ ایک صفحہ بعد ہی ”متبادل کی تلاش بھی کرنی چاہیے“ کا عنوان باندھ دیا ہے۔ دوسری جگہ مراہجہ میں نفع کو کابور کے ساتھ مربوط کرنے کے حوالے سے لکھتے ہیں:

”اس صورت میں اس اعتبار سے تو عقد درست ہو جاتا ہے کہ بیچی گئی چیز کی قیمت متعین ہو جاتی ہے لیکن اس اعتبار سے اس میں ناپسندیدگی کا عنصر شامل ہو جاتا ہے کہ اس میں ایک شرح سود کو بطور بیٹنج مارک استعمال کیا گیا ہے۔ اس لیے اسلامی بینکوں کو چاہیے کہ کوئی اسلامی بیٹنج مارک تشکیل دیں تاکہ اس ناپسندیدگی کے عنصر کا بھی خاتمہ ہو سکے۔“

[اسلامی بینکاری اور غرر: ص ۵۶]

صمدانی صاحب کے استاد گرامی مولانا مفتی تقی عثمانی صاحب جو متعدد اسلامی بینکوں کی شرعی رہنمائی کا فرض سرانجام دے رہے ہیں روزنامہ امت کو انٹرویو دیتے ہوئے ایک سوال کے جواب میں فرماتے ہیں:

”مثالی نظام مشارکہ اور مضاربہ معاشی انصاف فراہم کر سکتا ہے وہ وقت ابھی دور ہے کیونکہ مشارکہ اور مضاربہ کا استعمال Assests پر بہت کم ہوتا ہے اور استعمال کم ہونے کی بنیاد پر Investment کم ہے لہذا اس کی جگہ ثانوی نوعیت کی پراڈکٹ اجارہ، مراہجہ Musharaika, Diminishing وغیرہ استعمال کرتے ہیں۔ ان میں مشکل یہ ہے کہ Bench mark وہی رہتا ہے جو سودی نظام میں ہے۔ اس کے معانی یہ ہیں کہ آپ کو روپیہ ادھار دینے کی بجائے کتاب بیچ دی کہ چھ مہینے بعد دینا۔ کتاب بیچی لیکن نفع Fix کر دیا اور ایک مخصوص مدت بعد وصولی کا معاہدہ کر لیا۔ اس منافع کمانے کا بیٹنج مارک وہی ہے جو سودی نظام کا ہے اس لیے اسلامی نظام کے معاشرے پر جو اثرات ہونے چاہیے تھے وہ ابھی تک نہیں ہو رہے۔“

[روزنامہ امت: ۴ دسمبر ۲۰۰۵ء، ص ۷۷]

حضرت مفتی صاحب بجا فرماتے ہیں کہ اجارہ، مراہجہ ثانوی نوعیت کے پراڈکٹ ہیں اور معاشرے پر ان کے وہ اثرات بھی مرتب نہیں ہو رہے جو اسلامی نظام کے ہونے چاہیں۔ تو کیا ہم یہ پوچھنے کی جسارت کر سکتے ہیں کہ پھر اس کو وقت کی ضرورت قرار دے کر فتوؤں کے ذریعے اسلامی ثابت کرنے کی کوشش کیوں کی جا رہی ہے؟

③..... اسلامی بینکوں کا طریقہ کار بھی سودی بینکوں جیسا ہے مثلاً آپ سودی بینک کے ساتھ لیز پر گاڑی لینے کا معاملہ کرتے ہیں تو بینک بکنگ کے لیے رقم جمع کروانے کی تاریخ سے ہی اپنا کرایہ وصول کرنا شروع کر دے گا خواہ آپ کو گاڑی تین ماہ بعد ملے۔ کیوں؟

اس لیے کہ سودی نظام کا تقاضا ہے کہ جو رقم بینک کے کھاتے سے نکل گئی ہے بینک کو اس کا سود وصول ہو۔ کلائنٹ کو گاڑی کب ملتی ہے بینک کو اس سے غرض نہیں۔ اسلامی بینکوں میں رائج اجارہ میں بھی یہی ہوتا ہے مگر اس ترمیم کے ساتھ کہ اسلامی بینک ان تین ماہ کا کرایہ گاڑی ملنے کے بعد اس طرح وصول کرتا ہے کہ یا تو اس کو تمام اقساط میں ایڈجسٹ کر دیتا ہے یا پہلی قسط زیادہ رکھ کر یکمشت وصول کر لیا جاتا ہے۔ ثبوت کے لیے دیکھیے ماہر اسلامی بینکاری جناب محمد ایوب کی کتاب Undre standing Islamic Finance صفحہ ۲۹۶

اسلامی بینک ان تین ماہ کا کرایہ سودی طریقہ کار کے تحت ہی لیتا ہے۔
③..... سودی بینکوں کی طرح اسلامی بینک بھی ادائیگی میں تاخیر پر جرمانہ کرتے ہیں جو کہ اسلامی بینک کے زیر نگرانی قائم خیراتی فنڈ میں جمع کروایا جاتا ہے۔ یہاں بھی سودی فارمولا اختیار کیا جاتا ہے کہ ایک تو جرمانہ واجب الادا رقم کے تناسب سے عائد کیا جاتا ہے اور دوسرا تاخیر کی مدت بڑھنے کے ساتھ جرمانہ کی رقم میں اضافہ ہوتا جاتا ہے۔ حالانکہ قرآن وحدیث میں تاخیر پر جرمانہ کا تصور موجود نہیں اور نہ ہی فقہاء اس کی اجازت دیتے ہیں۔ امام مالک رحمہ اللہ فرماتے ہیں:

لا يحل ذنب من الذنوب مال انسان وان قتل

نفسا۔ [الطرق الحكمية: ص ۲۴۷]

”قتل سمیت کوئی گناہ انسان کے مال کو حلال نہیں کرتا۔“

امام شافعی رحمہ اللہ فرماتے ہیں:

انما العقوبة في الابدان لا في الاموال۔ [سنن بیہقی: باب ما يستدل به على ترك تضعيف الغرامة: ص ۲۸۸]

”سزا صرف جسمانی ہے نہ کہ مالی۔“

فقہ حنبلی کی معروف کتاب المغنی میں ہے:

والتعزير يكون بالضرب والحبس والتوبيخ ولا يجوز قطع شيء منه ولا جرحه ولا اخذ ماله لان الشرع لم يرد بشيء من ذلك عن احد يقتدى به۔

[ج ۲۰ ص ۳۶۹]

”تعزیر مارنے، قید کرنے اور ڈانٹ ڈپٹ کے ذریعے ہوتی ہے اس کا کوئی حصہ کاٹنا یا اسے زخمی کرنا یا اس کا مال لینا جائز نہیں کیونکہ جن لوگوں کی اقتداء کی جاتی ہے ان کے حوالے سے شریعت میں اس طرح کی کوئی چیز بیان نہیں ہوئی۔“
فقہاء حنفیہ کے نزدیک بھی مالی جرمانہ جائز نہیں۔ چنانچہ علامہ ابن نجیم حنفی رحمہ اللہ لکھتے ہیں:

والحاصل ان المذهب عدم التعزير بأخذ المال۔

[البحر الرائق شرح كنز الدقائق: فصل في التعزير ج ۱۳ ص ۱۶۸]

”خلاصہ کلام یہ ہے کہ حنفی مذہب کے مطابق مال لے کر تعزیری سزا جائز نہیں۔“

فتاویٰ دارالعلوم دیوبند میں درمختار کے حوالے سے لکھا ہے:

لا ياخذ المال في المذهب۔

[فتاویٰ دارالعلوم ج ۱۲ ص ۲۵۲]

”حنفی مذہب کے مطابق مالی جرمانہ درست نہیں۔“

نیز اسی صفحہ کے آخر میں ہے کہ جرمانہ مالی شرعاً درست نہیں۔

اسلامی بینکوں کے بعض حامی جرمانہ کے حق میں امام خطاب رحمہ اللہ

کے اس قول سے استدلال کرتے ہیں:

اما اذا التزم المدعى عليه للمدعى انه ان لم يوفه

حقه في وقت كذا وكذا فله عليه كذا وكذا فلهذا

لا یختلف فی بطلانہ لانہ صریح الربا.....الی قولہ
واما اذا التزم انه ان لم یوفہ حقہ فی وقت کذا فعلیہ
کذا الفلان او صدقۃ للمساکین فہذا ہو محل
الخلافا۔ [اسلام اور جدید معیشت
وتجارت: ص ۱۴۵ از تقی عثمانی بحوالہ تحریر الکلام
فی مسائل الالتزام]

”جب مدعی علیہ مدعی کے لیے اپنے اوپر یہ لازم کر لے کہ اگر
وہ اس کا فلاں وقت پر حق ادا نہیں کرے گا تو وہ اس کو اتنی رقم ادا
کرے گا تو اس کے باطل ہونے میں کوئی اختلاف نہیں کیونکہ
یہ صریح سود ہے اور جب یہ پابندی عائد کر لے کہ فلاں وقت
اس کا حق ادا نہ کیا تو میں اتنے پیسے فلاں کو دوں گا یا مساکین پر
صدقہ کروں گا تو اس کے جواز میں (قضاء) اختلاف ہے“
اگر غور کیا جائے تو امام خطاب کے اس قول سے اسلامی بینکوں
میں رائج مالی جرمانہ کا جواز ثابت نہیں ہوتا۔

①..... ایک تو اس لیے کہ اسلامی بینکوں میں تاخیر پر جو جرمانہ
وصول کیا جاتا ہے وہ واجب الادا رقم کے تناسب سے ہوتا ہے اور مدت
بڑھنے کے ساتھ ساتھ اس میں اضافہ بھی ہوتا جاتا ہے جبکہ امام خطاب کا
یہ منشا قطعاً نہیں ہے۔

②..... دوسرا اس لیے کہ امام خطاب نے یہ نہیں فرمایا کہ وہ یہ کہے
کہ میں اتنی رقم قرض خواہ کو دوں گا یا اس کی وساطت سے صدقہ کروں گا بلکہ
انہوں نے تو فرمایا ہے کہ مدیون یہ کہے کہ میں اتنی رقم فلاں کو یعنی کسی
دوسرے کو دوں گا یا مساکین پر صدقہ کروں گا اسلامی بینکوں میں یہ شرط ہوتی
ہے کہ وہ اتنا جرمانہ بینک کے زیر نگرانی قائم خیراتی فنڈ میں جمع کروائے گا۔

③..... تیسرا اس لیے کہ امام خطاب نے التزام کا لفظ بولا ہے
جس کا مطلب ہے کہ مدیون اپنے ذمہ یہ لے نہ کہ دوسرا شخص یہ شرط
لگائے۔ اس کے برعکس اسلامی بینکوں میں بینک کی طرف سے یہ شرط
ہوتی ہے۔ اسلامی بینکاری کے حامی کہتے ہیں کہ ٹھیک ہے شریعت میں
تاخیر پر جرمانہ درست نہیں مگر چونکہ اس سے بینک کی آمدن میں اضافہ
نہیں ہوتا اس لیے یہ جائز ہے۔ اس کا جواب یہ ہے کہ بے شک بینک کی

آمدن میں اضافہ نہیں ہوتا مگر مدیون کی جیب سے تو اتنی رقم نکل جاتی ہے
شریعت کا یہ منشا تو ہرگز نہیں کہ قرض خواہ کی آمدن میں اضافہ ہو تو جرمانہ
ناجائز ہے ورنہ جائز۔ اوپر فقہاء کے حوالے سے جو عبارتیں ہم نے نقل
کی ہیں وہ بھی اس تاویل کو قبول کرنے سے ابا کر رہی ہیں۔

⑤..... سودی بینکوں کی طرح اسلامی بینک بھی Non Risk
ہیں۔ اس کی واضح مثال یہ ہے کہ جب کوئی اسلامی بینک کے
ساتھ مراحمہ یا اجارہ کا معاملہ کرنے جاتا ہے تو بینک اس سے اچھی خاصی
رقم جو عام طور پر مطلوبہ چیز کی قیمت کا دس فیصد ہوتی ہے ٹوکن منی
(حاشیہ جدید) کے نام سے وصول کرتا ہے تاکہ اگر بعد میں وہ شخص چیز
لینے سے انکار کر دے اور بینک کو وہ چیز دوسری جگہ قیمت لاگت سے کم پر
فروخت کرنی پڑے تو بینک اس ٹوکن منی سے اپنا نقصان پورا کر سکے۔
سوال پیدا ہوتا ہے کیا اسلامی بینکوں کے نزدیک یہ خطرہ مول لینا رسک
میں شامل نہیں؟ ممکن ہے اسلامی بینکنگ کے محققین فرمائیں کہ ہمارے
دیک اس قسم کے خطرے میں پڑنا رسک میں شامل نہیں اس پر سوال
پیدا ہوتا ہے کہ اگر دوسری جگہ بیچنے پر بینک کو فائدہ ہو کیا وہ یہ نفع خریداری
کا آؤر دینے والے شخص کو دینے کے لیے تیار ہے؟ ظاہر ہے بینک اس پر
تیار نہیں ہوگا۔ اب سوال پیدا ہوتا ہے کہ جب بینک نقصان اٹھانے کے
لیے تیار نہیں تو نفع کس بنیاد پر لیتا ہے؟

اسلامی بینکاری کے حامیوں کا نقطہ نظر یہ ہے کہ بینک چونکہ تجارتی
ادارہ نہیں اس لیے بینک کے لیے اس طرح کا خطرہ مول لینا ممکن نہیں
اس کا جواب یہ ہے کہ یہ تو ان لوگوں کے موقف کی تائید ہے جو کہتے ہیں
کہ بینک صرف کاغذوں کی حد تک کاروبار کرتا ہے عملاً اس کا کاروبار سے
کوئی تعلق نہیں ہے۔

اسلامی بینکنگ کے حامی جس کو رسک قرار دیتے ہیں وہاں بھی
بینک خود کو انشورنس کے ذریعے محفوظ رکھتا ہے اور انشورنس کی رقم بھی
لاگت میں شمار کر کے کلائنٹ سے وصول کر لیتا ہے۔ یعنی رسک کی ساری
ذمہ داری کلائنٹ کی ہے۔ اسلام میں حقیقی رسک اٹھائے بغیر نفع لینے کی
کوئی گنجائش نہیں ہے۔ [جاری ہے]



حافظ ابو بشار الدولابی رحمہ اللہ

محمد خیب احمد، ادارہ علوم اثریہ فیصل آباد

حافظ ابو بشار کے ایک وہم کی نشان دہی:

وہم ایک ایسا عنصر ہے جس سے کسی انسان کو مفر نہیں ہے۔ مگر جب اس کا نتیجہ یا اثر غلط نکلے تو اس کی توضیح بالخصوص فرامین نبویہ میں ضروری ہی نہیں بلکہ واجب ہو جاتی ہے۔ اس کی تفصیل یہ ہے کہ حافظ دولابی اپنی کتاب ”جزء من حدیث الثوری“ میں فرماتے ہیں:

”حدثنا محمد بن البشار حدثنا عبد الرحمن بن مهدي عن سفیان عن ابی هاشم عن عاصم بن لقيط عن أبيه عن النبي ﷺ قال: ((إذا توضأت فأبلغ في المضمضة والاستنشاق ما لم تكن صائماً)) [حدیث الثوری، بحوالہ بیان الوهم والایهام، ج: ۵، ص: ۵۹۳]

”لقیط بن صبرہ روایت کرتے ہیں کہ نبی اکرم ﷺ نے فرمایا: جب آپ وضو کریں تو کلی اور ناک میں پانی چڑھانے میں مبالغہ کریں، جب کہ آپ روزے کی حالت میں نہ ہوں۔“

حافظ ابن القطان ۶۲۸ھ فرماتے ہیں:

”هذا صحيح، وترك منها زيادة ذكرها الثوري في رواية عبد الرحمن بن مهدي عنه، وهي الأمر بالمبالغة أيضاً في المضمضة - وابن مهدي احفظ من وكيع واجل قدراً -“ [بیان الوهم والایهام، ج: ۵، ص: ۵۹۲، ۵۹۳]

”حافظ ابن قطان فرماتے ہیں یہ حدیث صحیح ہے۔ اور اس (وکیع) نے ایک اضافے کو چھوڑ دیا ہے جسے عبد الرحمن بن

مہدی نے سفیان ثوری سے روایت کرتے ہوئے ذکر کیا ہے اور وہ اضافہ استنشاق کی طرح کلی کرنے میں بھی مبالغے کا حکم ہے۔ (عبد الرحمن) بن مہدی وکیع سے زیادہ حافظ اور جلیل القدر ہیں۔“

حافظ ابن قطان کے ہاں ثقہ راوی کی زیادتی اور تفر دھت حدیث کے لیے نقصان دہ نہیں ہے۔ مگر جب یہ بہ کثرت ہو تو اس وقت وہ راوی منکر الحدیث ہونے کی وجہ سے ضعیف ہو جائے گا۔ [دراسة بیان الوهم والایهام للدكتور حسين آيت سعيد، ج: ۱، ص: ۲۷۲، ۲۷۳۔ علم علل الحدیث من خلال کتاب بیان الوهم والایهام للاستاذ ابراهيم بن الصديق، ج: ۲، ص: ۱۴۵-۱۶۱]

اس لیے اسی بنا پر حافظ ابن قطان نے ابن مہدی کے تفر د اور اضافہ کو قبول کیا ہے اور اس حدیث کی تصحیح بھی کی ہے۔ مگر حافظ ابن قطان کا اس اضافے کا سبب ابن مہدی کو قرار دینا قرین صواب نہیں ہے۔ کیوں کہ الفاظ کی یہ زیادتی حافظ ابو بشار کا وہم ہے جس کی تفصیل آئندہ آرہی ہے۔ اس روایت میں ابن مہدی کے شاگرد محمد بن بشار سے اس کی توقع نہیں کی جاسکتی۔ کیوں کہ وہ ثقہ اور کتب ستہ کے راوی ہیں۔

[التقریب: ۶۴۵۵]

پھر اس سے بڑھ کر یہ کتب ستہ کے مشہور محدثین کے استاد بھی ہیں۔ [المعجم المشتمل لابن، ص: ۲۲۸]

پھر یزید بن سنان ثقہ [التقریب: ۸۷۰۳] نے طحاوی [مشکل الآثار، ج: ۱۴، ص: ۴۱] کے ہاں اس کی متابعت بھی کی ہے۔

باقی رہا حافظ ابن قطان کا مطلق طور پر ابن مہدی کو وکیع سے احفظ

اور عظیم الشان مرتبہ پر فائز قرار دینا تو وہ بالکل صحیح ہے۔

ابن مہدی ثقہ ثبت حافظ عارف بالرجال والحدیث اور کتب ستہ کے راوی ہیں۔ [التقریب: ۴۹۷ء]

جب کہ ان کے مد مقابل امام وکیع بن جراح ثقہ حافظ عابد اور کتب ستہ کے راوی ہیں۔ [التقریب: ۸۳۴ء]

مگر امام سفیان ثوری سے روایت کرنے میں یہ دونوں قریب قریب ہیں۔ اگرچہ کچھ محدثین نے ابن مہدی کو فوقیت عطا کی ہے۔

امام یحییٰ بن معین اور امام علی بن مدینی نے سفیان ثوری سے روایت کرنے میں ابن مہدی کو مقدم کیا ہے۔ [الجرح والتعديل، ج: ۷، ص: ۶۲، ترجمہ: ۳۵۳]

جب کہ ابن معین نے ہی ایک دوسری روایت میں وکیع کو مقدم کیا ہے۔ [تاریخ عثمان بن سعید الدارمی عن ابن معین، ص: ۶۱، رقم: ۹۱، المعرفة والتاریخ، ج: ۲، ص: ۱۷۰]

امام احمد نے وکیع کی روایت کو مقدم کیا ہے۔ [العلل بروایة المروزی، ترجمہ: ۵۲]

مگر جب ان سے دریافت کیا گیا کہ جب وکیع اور ابن مہدی کا باہمی اختلاف ہو جائے تو آپ کس کی روایت لیتے ہیں؟ فرمایا: سفیان ثوری سے روایت کرنے میں ہم ابن مہدی کو دوسرے رواۃ کے موافق پاتے ہیں۔ [المعرفة والتاریخ، ج: ۲، ص: ۱۷۰]

اس روایت میں بھی ابن مہدی نے دوسرے رواۃ کی مخالفت نہیں کی ہے۔ جس کی آئندہ دلیل آ رہی ہے۔ اس اضافے کے بغیر وکیع بن جراح کی روایت ترمذی [۳۸]، نسائی [۸۷]، السنن الکبریٰ [ج: ۱، ص: ۸۴، ح: ۹۸، دوسرا نسخہ، ج: ۹۹]، احمد [ج: ۴، ص: ۳۳]، المستدرک [ج: ۱، ص: ۱۸۲] میں ہے۔

پھر یہ سفیان ثوری سے اس اضافے کے بغیر روایت کرنے میں متفرد بھی نہیں بلکہ سفیان ثوری کے شاگردوں کی ایک جماعت نے ان کی متابعت کی ہے۔ اور اس جماعت میں امام ثوری کے خاص شاگرد بھی شامل ہیں۔

پھر یہ سفیان ثوری سے اس اضافے کے بغیر روایت کرنے میں متفرد بھی نہیں بلکہ سفیان ثوری کے شاگردوں کی ایک جماعت نے ان کی متابعت کی ہے۔ اور اس جماعت میں امام ثوری کے خاص شاگرد بھی شامل ہیں۔

پھر یہ سفیان ثوری سے اس اضافے کے بغیر روایت کرنے میں متفرد بھی نہیں بلکہ سفیان ثوری کے شاگردوں کی ایک جماعت نے ان کی متابعت کی ہے۔ اور اس جماعت میں امام ثوری کے خاص شاگرد بھی شامل ہیں۔

پھر یہ سفیان ثوری سے اس اضافے کے بغیر روایت کرنے میں متفرد بھی نہیں بلکہ سفیان ثوری کے شاگردوں کی ایک جماعت نے ان کی متابعت کی ہے۔ اور اس جماعت میں امام ثوری کے خاص شاگرد بھی شامل ہیں۔

پھر یہ سفیان ثوری سے اس اضافے کے بغیر روایت کرنے میں متفرد بھی نہیں بلکہ سفیان ثوری کے شاگردوں کی ایک جماعت نے ان کی متابعت کی ہے۔ اور اس جماعت میں امام ثوری کے خاص شاگرد بھی شامل ہیں۔

پھر یہ سفیان ثوری سے اس اضافے کے بغیر روایت کرنے میں متفرد بھی نہیں بلکہ سفیان ثوری کے شاگردوں کی ایک جماعت نے ان کی متابعت کی ہے۔ اور اس جماعت میں امام ثوری کے خاص شاگرد بھی شامل ہیں۔

پھر یہ سفیان ثوری سے اس اضافے کے بغیر روایت کرنے میں متفرد بھی نہیں بلکہ سفیان ثوری کے شاگردوں کی ایک جماعت نے ان کی متابعت کی ہے۔ اور اس جماعت میں امام ثوری کے خاص شاگرد بھی شامل ہیں۔

①..... ابو نعیم الفضل بن دکین۔ [طبرانی، ج: ۱۹، ص: ۲۱۶، ح: ۴۸۲۔ الاصابہ، ج: ۵، ص: ۱۱، ترجمہ: ۷۵۵۳۔ الامتاع لابن حجر، ص: ۲۳۸۔ اسد الغابۃ، ج: ۴، ص: ۲۶۶]

امام ابو حاتم فرماتے ہیں:

”کان یأتی بحديث الثوری عن لفظ واحد، لا غیرہ وکان لا یلقن، وکان حافظاً متقناً۔“

[الجرح والتعديل، ج: ۷، ص: ۶۲]

کہ ”وہ ابو نعیمی (امام سفیان) ثوری کی حدیث ایک ہی لفظ سے بیان کرتے ہیں۔ اس میں تغیر اور تبدل نہیں کرتے۔ باوجود کہ وہ امام ثوری سے ساڑھے تین ہزار روایات بیان کرتے ہیں اور وہ تلقین (لقمہ) قبول نہیں کرتے وہ حافظ اور متقن ہیں۔“

②..... محمد بن المثنیٰ۔ ثقہ ثبت۔ [التقریب: ۷۰۵۰۔ السنن الکبریٰ للنسائی، ج: ۱، ص: ۸۴، ح: ۹۸۔ دوسرا نسخہ، حدیث: ۹۹]

③..... امام احمد۔ الامام الحافظ الحجۃ الثقہ۔ [الکامل لابن عدی، ج: ۱، ص: ۹۳]

④..... امام عبدالرزاق صاحب المصنف۔ [المصنف، ج: ۱، ص: ۲۶، ح: ۷۹]

⑤..... محمد بن یوسف الفریابی۔ [ثقة فاضل التقریب: ۷۲۲۸۔ الطبرانی، ج: ۱۹، ص: ۲۱۶، ح: ۴۸۲۔ بیہقی، ج: ۴، ص: ۲۶۱]

⑥..... عبداللہ بن عثمان الملقب عبدالان ثقہ حافظ۔ [التقریب: ۳۸۳۵۔ المحدث الفاصل بین الراوی والواعی للراہرمزى، ص: ۵۷۹]

⑦..... یحییٰ بن آدم ثقہ حافظ فاضل۔ [التقریب: ۸۴۴۷۔ معجم الصحابة لابن قانع، ج: ۱۳، ص: ۴۵۳۶]

⑧..... محمد بن کثیر العبدی ثقہ۔ [التقریب: ۷۰۳۸۔ المستدرک، ج: ۱، ص: ۱۴۷، ۱۴۸۔ بیہقی، ج: ۱، ص: ۵۰]

سفیان ثوری بھی اسماعیل بن کثیر ابو ہاشم سے روایت کرنے میں

سفیان ثوری بھی اسماعیل بن کثیر ابو ہاشم سے روایت کرنے میں

سفیان ثوری بھی اسماعیل بن کثیر ابو ہاشم سے روایت کرنے میں

متفرد نہیں ہیں۔ بلکہ ابوہاشم کے شاگردوں کی ایک جماعت نے ان کی متابعت کی ہے۔

①..... ابن جریج ثقہ فقیہ فاضل۔ [التقریب: ۴۶۹۵۔ عبدالرزاق، ج: ۱، ص: ۲۶، ۲۷، ح: ۸۰۔ مسند احمد، ج: ۴، ص: ۳۳، ۲۱۱۔ الاوسط لابن المنذر، ج: ۱، ص: ۳۷۶، ح: ۳۵۶، ۳۵۷۔ تاریخ المدینہ لابن شیبہ، ج: ۲، ص: ۵۱۵، ۵۱۶۔ دارمی، ج: ۱، ص: ۱۴۴، ح: ۷۱۱۔ معرفة الصحابة لابن نعیم، ج: ۵، ص: ۲۴۱۹، ۲۴۲۰، رقم: ۵۹۲۰۔ طبرانی، ج: ۱۹، ص: ۲۱۵، ۲۱۶، ح: ۴۷۹۔ بیہقی، ج: ۱، ص: ۵۱، ۵۲۔ مشکل الآثار، ج: ۱۴، ص: ۳۱، ۳۲، ح: ۵۴۲۶۔ المستدرک، ج: ۱، ص: ۱۴۸۔ موضح اوہام الجمع والتفريق للبغدادی، ج: ۲، ص: ۳۳۴، ۳۳۵]

②..... یحییٰ بن سلیم صدوق سیعی الحفظ۔ [التقریب: ۸۵۲۰۔ ابوداؤد: ۱۴۲، ۱۴۳، ۲۳۶۶۔ ترمذی: ۷۸۸۔ نسائی: ۸۷۔ ابن ماجہ: ۴۰۷۔ المصنف لابن ابی شیبہ، ج: ۱، ص: ۲۷۰، ۱۱۔ مسند الشافعی، ص: ۱۵ دوسرا نسخہ، رقم: ۸۰۔ صحیح ابن خزیمہ، ج: ۱، ص: ۷۸، ح: ۱۵۰، ج: ۱، ص: ۸۷، ح: ۱۶۸۔ ابن حبان: ۱۰۸۴۔ المنتقى لابن الجارود، ح: ۸۰۔ الطہور لأبی عبید السلام، رقم: ۲۷۰۔ المستدرک، ج: ۴، ص: ۱۱۰۔ معجم الصحابة للبخاری، ج: ۵، ص: ۱۷۳، ۱۷۴، ح: ۲۰۴۹۔ شرح السنة للبخاری، ج: ۱، ص: ۴۱۵، ۴۱۷، ح: ۲۱۳۔ معرفة الصحابة لابن نعیم، ج: ۵، ص: ۲۴۲۰۔ بیہقی، ج: ۱، ص: ۷۶، ج: ۷، ص: ۳۰۳۔ السنن الصغریٰ، ج: ۱، ص: ۶۵، ۶۴، ح: ۹۴۔ معرفة السنن والآثار، ج: ۱، ص: ۱۶۵، ۱۶۶، ح: ۶۸۔ طبرانی، ج: ۱۹، ص: ۲۱۶، ح: ۴۸۰۔ التمهيد لابن عبد البر، ج: ۱۸، ص: ۲۲۳۔ الامتاع لابن حجر،

ص: ۲۳۵]

③..... قرۃ بن خالد ثقہ ضابط۔ [التقریب: ۶۲۲۲۔ طبرانی، ج: ۱۹، ص: ۲۱۶، ۲۱۷، ح: ۴۸۳۔ المعجم الاوسط، ج: ۸، ص: ۲۱۵، ۲۱۶، ح: ۷۴۴۲۔ معرفة الصحابة لابن نعیم، ج: ۵، ص: ۲۴۲۰۔ اسد الغابہ، ج: ۴، ص: ۲۶۶]

④..... داؤد بن عبد الرحمن عطار ثقہ۔ [التقریب: ۱۹۶۹۔

المستدرک علی الصحیحین، ج: ۱، ص: ۱۴۸]

⑤..... الحسن بن ابو جعفر ضعیف الحدیث۔ [التقریب: ۱۳۵۱۔ مسند الطیالسی، رقم: ۱۳۴۱، ص: ۱۹۱۔ وترتبیہ الفقہی، منحة المعبود، ج: ۱، ص: ۵۲]

⑥..... روح (بن عبادہ بصری) ثقہ فاضل۔ [التقریب: ۲۱۴۳۔ اسد الغابہ، ج: ۴، ص: ۲۶۶۔ وقال ابن الاثیر الجزری أخرجه ابن مندہ وابونعیم]

اسماعیل بن کثیر ابوہاشم، عاصم بن لقیط سے روایت کرنے میں متفرد نہیں ہے بلکہ اسماعیل بن امیہ (ثقتہ ثبت۔ تقریب: ۲۸۶) نے اس کی متابعت کی ہے۔ [معجم الصحابة لابن قانع، ج: ۱۳، ص: ۴۵۳۶، ح: ۱۶۹۳]

قارئین کرام! آپ نے حضرت لقیط بن صبرہ کی اس حدیث کی مختصر تخریج ملاحظہ فرمائی جس میں آپ نے مشاہدہ کیا ہے کہ اس سلسلے میں کوئی راوی بھی حافظ دولابی کی متابعت تامہ یا ناقصہ نہیں کر رہا۔

حافظ دولابی کے وہم کی دوسری وجہ یہ کہ اسے عبد الرحمن بن مہدی، جس کے بارے میں حافظ ابن قتان نے فرمایا کہ یہ کتب سے احتفظ اور جلیل القدر ہے اور الفاظ کا اضافہ اسی نے کیا ہے، نے اسے اس اضافے کے بغیر ہی روایت کیا ہے۔ [مسند احمد، ج: ۴، ص: ۳۳۔ مشکل الآثار الطحاوی، ج: ۱۴، ص: ۳۱، ح: ۵۴۲۵]

یہاں امام احمد کا وہ قول صادق آتا ہے جس کا ذکر ہم پیچھے کر آئے ہیں کہ ”ہم سفیان ثوری سے روایت کرنے میں ابن مہدی کو دوسرے رواۃ کے مطابق پاتے ہیں۔“

حرمت رسول ﷺ کا نفرنس

تنظیم طلباء چھوڑ کاہ شکر سکرو بلتستان (شمال

پاکستان) کے زیر اہتمام (حرمت رسول ﷺ) کا نفرنس
بتاریخ ۲۹ جون ۲۰۰۸ء بروز اتوار صبح (۹:۰۰) بجے بمقام
جامع مسجد اہل حدیث چھوڑ کاہ شکر میں منعقد ہو رہی ہے۔
جس میں ملک بھر سے نامور علمائے کرام خطاب فرمائیں
گے، ان شاء اللہ۔

[سلمان بن یوسف، حافظ عبد المجید ندیم شگری، حال لاہور]

اس لیے ابن قطان کا اس اضافے والی روایت کو صحیح کہنا محل نظر
ہے اور علامہ ابن الملقن [المبدل الممیر، ج: ۲، ص: ۱۲۸، ۱۲۹] اور حافظ
زیلعی [نصب الراية، ج: ۱، ص: ۱۶] کا ان کی خاموش تائید کرنا بھی قابل
غور ہے۔

پیچھے ہم نے وکیع بن جراح کی جتنی متابعین ذکر کی ہیں درحقیقت
وہ ابن مہدی کی ہی تائید میں ہیں۔ کیوں کہ یہ اضافہ دولابی کا ہے ابن
مہدی کا نہیں۔

حافظ دولابی بحیثیت امام جرح وتعدیل:

حافظ دولابی کا شمار ائمہ جرح وتعدیل میں سے ہوتا ہے اور اس
سلسلے میں ان کی کتاب الضعفاء والمتر وکیع معروف ہے۔ جس سے ان
کے بعد آنے والے محدثین نے بھرپور استفادہ کیا۔ جن میں امام مزی،
امام ذہبی اور حافظ ابن حجر قابل ذکر ہیں۔ اور اس بات کی شہادت ان کی
جرح وتعدیل پر مشتمل کتب تہذیب الکمال، میزان الاعتدال، لسان
المیزان اور تہذیب التہذیب وغیرہ ہیں۔ حافظ ابن عدی نے الکامل فی
ضعفاء الرجال میں حافظ دولابی سے براہ راست استفادہ کیا ہے اور
پچیس کے قریب رواۃ کی تضعیف کی بابت ان کے اقوال نقل کیے ہیں۔
جس کی وضاحت دکتور زبیر عثمان علی نور نے الکامل کا راستہ کرتے
ہوئے کی ہے۔ [ابن عدی ومنہجہ، ج: ۲، ص: ۱۸]

حافظ ذہبی نے انھیں ذکر من یعتمد قولہ فی العرج
والتعدیل، ص: ۱۸۹، رقم: ۴۲۷ میں اور حافظ سخاوی نے
المتکلمون فی الرجال، ص: ۱۰۱، رقم: ۸۵ اور الاعلان
بالتویخ لمن ذم التاريخ، ص: ۱۶۰ میں ذکر کیا ہے۔

ان کے علاوہ اور بھی محدثین نے ان کی تعریف وتوصیف فرمائی
ہے۔ دیکھئے: تاریخ دمشق [ج: ۵۱، ص: ۲۹-۲۱]، المنتظم
لابن الجوزی [ج: ۱۳، ص: ۲۱۳، ۲۱۴]، سیر اعلام النبلاء
[ج: ۱۴، ص: ۳۰۹]، المعین فی طبقات المحدثین للذہبی
[رقم: ۱۲۳۰]، البداية والنهاية [ج: ۱۱، ص: ۱۴۵]

.....

ہفت روزہ "الاعتصام" لاہور

ترخ نامہ اشتہارات فی اشاعت

- ①..... آخری صفحہ ٹائٹل 2400 روپے
- ②..... اندرون صفحہ ٹائٹل 1800 روپے
- ③..... فل صفحہ نیوز 1400 روپے
- ④..... نصف صفحہ نیوز 750 روپے
- ⑤..... چوتھائی صفحہ نیوز 400 روپے
- ⑥..... عام چھوٹے اشتہارات 300 روپے

❀..... "الاعتصام" میں اشتہار لگوائیں اور اپنی تجارت کو فروغ دیں۔
❀..... اشتہار خوش خط، مختصر اور معاوضہ ہمراہ ارسال کریں۔
❀..... مسلسل اشاعت (کم از کم 6 ماہ) 20 فی صد خصوصی رعایت۔
❀..... "الاعتصام" سے تعاون آپ کا اخلاقی فریضہ ہے۔

رابطہ کے لیے

دفتر ہفت روزہ الاعتصام شیش محل روڈ، لاہور، فون: ۳۵۳۲۰۶-۷۳۲

مولانا بہادر علی رحمۃ اللہ فیروز پوری

مولانا محمد ابراہیم خلیل، حجرہ شاہ مقیم

کے حقوق اور خاوند بیوی کے حقوق پنجابی نظم میں بیان کیے گئے ہیں۔ یہ کتاب مولوی عبدالحق کے اہتمام سے مطبع رفاہ عام سٹیٹم پریس لاہور سے مورخہ یکم رجب ۱۳۴۲ھ میں طبع ہوئی۔ مصنف کا ایک شعر حاضر خدمت ہے:

بہادر علی در وحدت والا ہرگز مول نہ چھوڑیں
کل مراداں دین دنی دیاں مالک کو یوں لوڑیں
(الرسالہ نافع النساء) کا آخری شعر ملاحظہ کیجیے اور علمائے اسلام کی خدمت دین کا اندازہ کیجیے۔ [ص: ۳۰]

اے بیٹی عورت کارن آتھیں چنگا عمل نہ کوئی
جو تابعداری خاوند باجوں زاید نہ نیکی ہوئی

[ص: ۳۲]

۴..... (فضائل سخاوت) اتفاق فی سبیل اللہ کے عنوان پر مشتمل ہے۔ یہ رسالہ پنجابی اشعار میں لکھا ہوا ہے اور بابونور الحق صاحب کے اہتمام سے لاہور کے مطبع رفاہ عام میں ۱۳۴۲ھ ۸ شوال بروز سوموار بمطابق ۱۲ مئی ۱۹۲۴ء کو طباعت کے زیور سے آراستہ ہوئی۔

اے شوموں بدبختی چھوڑو رب دا حق اداؤ
جس دن موت آئی اس جگ توں روندے ہی ٹر جاؤ
۵..... (رسالہ احکام قربانی و فضیلت قربانی) اس کے ٹائٹل صفحہ پر یہ الفاظ لکھے ہوئے ہیں:

قال من كان له سعة فلم يضح فليمت ان شاء
يهوديا وان شاء نصرانياً -
یہ عمدہ ترین کتاب بابونور الحق صاحب کے اہتمام سے مطبع رفاہ

اپنے ذوق جمع کتب و قدیرہ کے تحت کچھ رسائل تک رسائی ہوئی جو پنجابی نظم میں لکھے اور شائع کیے گئے ہیں۔ ان کے مؤلف کا اسم گرامی مولانا بہادر علی اور والد ماجد کا نام قلندر قوم راجپوت ہے۔ ضلع فیروز پور کے ایک گاؤں موضع شاہدین والا میں ۱۲۹۵ھ میں پیدا ہوئے۔ اسی موضع کے امام مسجد مولانا حاجی خیر الدین رحمۃ اللہ سے تعلیم حاصل کی۔ مزید حالات سے اطلاع نہیں ہوئی۔ بقول مصنف اسی سال تک اس گاؤں میں رہائش رہی اس کے بعد موضع بازید پور ضلع فیروز پور اور شہر فیروز پور میں سکونت رہی۔ کچھ عرصہ ضلع لائل پور نزد تاندلیاں والا کے چک ۷۷ میں گزارا۔ تاریخ وفات دستیاب نہیں ہوئی۔ پنجابی زبان کے عظیم شاعر تھے۔ ان کی جو تصانیف میری لائبریری میں موجود ہیں ان کے نام، سن اشاعت اور ضروری معلومات درج ذیل ہیں:

۱..... (وفات نامہ) حضرت مریم علیہا الصلوٰۃ والسلام و حضرت فاطمہ زہرا علیہما السلام کے نام سے ظاہر ہے یہ کتاب ۱۲ ماہ رجب ۱۳۲۶ھ کو مطبع گولڈیری چھاؤنی فیروز پور سے طبع ہوئی۔ اس کے آخر پر مدرسہ فتح گڑھ پنجور تحصیل زیرہ کے اوّل مدرس مولانا محمد یوسف صاحب کی پنجابی نظم میں لکھی گئی تقریظ ہے۔

۲..... (احوال المنافقین) یہ کتاب پنجابی نظم میں اسلامیہ سٹیٹم پریس لاہور سے ۱۳۳۸ھ میں طبع ہوئی۔ اس کتاب کا آخری شعر حاضر خدمت ہے۔

بہادر علی مسکین نما نا بہتیاں عیاں والا
تیں در بخشش ممکن آیا بخشش پاک خدایا
[ص: ۴۸]

۳..... (نصیحت حقوق الوالدین و رسالہ نافع النساء) ماں باپ

عام لاہور سے مؤرخہ رجب ۱۴۴۳ھ کو طبع ہوئی۔

وفات:

حافظ محمد لکھوی رحمۃ اللہ علیہ کی تفسیر محمدی پنجابی کے رد میں غلام دستگیر قصوری بریلوی متوفی ۱۲۱۵ھ کے ایماء سے ان کے ایک شاگرد غلام نبی حلوائی لاہوری نے تفسیر لکھی تھی جس کا نام تفسیر نبوی رکھا گیا تھا۔ حافظ محمد رحمۃ اللہ علیہ کے مختلف تلامذہ نے اس کی تردیدیں لکھی ہیں جس میں ایک کتاب مولانا بہادر علی صاحب نے لکھی تھی۔ وفات نامہ کے آخری صفحہ پر ان کی چند تصانیف کا اشتہار ہے جس میں اس کتاب کا مذکور ہے وہ اشتہار ملاحظہ کیجیے۔

اعلان: مصنف کی تصنیف شدہ کتابیں، نصیحت الاخوان، قصہ ملاں بدعتی جدید، وفات نامہ حضرت مریم علیہا السلام و حضرت فاطمہ رضی اللہ تعالیٰ عنہا یہ تو بفضلہ شائع ہو چکی ہیں۔ دیگر تردید تفسیر نبوی و احوال زمانہ کلاں شائع ہونے والی ہیں۔

اشتہار بہادر علی سکند شاہدین والا حال بازید پور ضلع فیروز پور



ہمارے دیہاتی ماحول میں رواج ہے کہ لوگ قربانی کی کھالیں ائمہ مساجد کو دیتے ہیں خواہ وہ دولت مند ہوں، خواہ غریب۔ اس عنوان پر مولانا بہادر علی رحمۃ اللہ علیہ نے بہت کچھ لکھا ہے اور زور دیا ہے کہ قربانی کی کھالیں مساکین کا حق ہیں۔ یہ حق ان تک پہنچنا چاہیے۔ ایک شعر یہ ہے:

سنو ملاں جی حق باتاں سن غصے مول نہ ہونا
ہے غصہ کرسیں لڑ لڑ مرسیں میرا کی تیں کہونا
ان پانچ کتب کے علاوہ بعض کتب کے آخر پر دیگر تصانیف مصنف کا اشتہار دیا گیا ہے۔ [ص: ۱۶]

جو درج ذیل ہیں: (۶) قصہ حضرت یونس، (۷) قصہ ملاں بدعتی جدید، (۸) مناجات، (۹) نصیحت الاخوان، (۱۰) سی حرنی، (۱۱) تحفہ مسافر۔ نیز وفات نامہ کے [ص: ۲] پر ایک شعر میں ایک تصنیف کا ذکر کیا ہے۔

۱۲: احوال زمانہ تے ہو بھتی، ۱۳: تردید تفسیر حلوائی
ان شاء اللہ شائع ہوں جس دن فرصت ہوئی

مسلك اہل حدیث کے امتیازی مسائل پر مبنی

۱۷ اشتہارات مفت منگوائیں

ادارہ تبلیغ اسلام اہل حدیث جام پور کی طرف سے ملک بھر میں مسلك حق اہل حدیث کی دعوت عام کرنے کے لیے مندرجہ اشتہارات زیر تقسیم ہیں

- 1- سورة الفاتحہ خلف الامام
- 2- اثبات رفع الیدین
- 3- آمین بالجہر
- 4- نماز میں سینے پر ہاتھ باندھنا اور پاؤں سے پاؤں ملانا
- 5- اہمیت نماز بے نماز کا انجام
- 6- اوقات نماز کی محمدی جنٹری
- 7- کیا اللہ تعالیٰ کے علاوہ کوئی اور مشکل کشا ہے...

نوٹ: اشتہارات صرف ان احباب کو دیئے جائیں گے جو یہ وعدہ کریں کہ اشتہار فریم کروا کر مساجد، مدارس، لائبریریوں، دفاتر اور اہم جگہ آویزاں کیے جائیں گے، صرف ڈاک خرچہ کے لیے 15 روپے بھیج کر مفت منگوائیں۔

(مولانا) محمد یونس راہی مدیر ادارہ تبلیغ اہل حدیث جام پور ضلع راجن پور پاکستان

0604567218-0333-8556473-2

فہرست اردو کتب

مکتبہ محمد عطاء اللہ حنیف بھوجیانی رحمۃ اللہ علیہ

عبدالرحمن بن محمد	۲۹۷ء
قرآن مجید مترجم فاتحہ تانساء، رحمانیہ منزل بلاک جی ڈیرہ	ع ۵ق
غازی خان ۱۹۶۷ء	
مرزا خادم	۲۹۷ء
تنویر القرآن منظوم، ص: ۱۴۶، دارالاشاعت ادارہ آئینہ	خ ۵ق
ایام گوجرانوالہ ۱۹۸۸ء	
مفتی محمد حسین نعیمی	۲۹۷ء
آسان ترجمہ پارہ اوّل، ص: ۱۰۰، تدریس القرآن	ن ۵ق
ٹرسٹ گوجرانوالہ ۱۹۷۳ء	
حافظ نذر احمد	۲۹۷ء
سورۃ البقرہ عربی زبان کے بنیادی بیس سبق، ص: ۲۸۰،	ن ۵ق
مسلم اکادمی محمد نگر لاہور ۱۹۸۷ء	
احمد حسن صاحب	۲۹۷ء
تفسیر آیات الاحکام، کلام رب الانام، ص: ۴۱۹، فتح	(۵۲۷)
پرنٹنگ وکس دہلی ۱۹۲۱ء	
فتح محمد جالندھری	۲۹۷ء
تعلیم القرآن، ص: ۱۳۹، حسنت اکیڈمی ملتان روڈ	ف ۵
لاہور ۱۹۸۹ء	
شیخ الاسلام امام ابن تیمیہ رحمۃ اللہ علیہ	۲۹۷ء
تفسیر آیت کریمہ، ص: ۲۲۳، جمعیت اہل حدیث سندھ	(۱۲۳)
کراچی ۲۰۰۱ء	
شمس پیرزادہ	۲۹۷ء
دعوت القرآن فاتحہ وبقرہ، ص: ۱۶۹، ادارہ دعوت القرآن محمد	ش ۶د
علی روڈ بمبئی ۱۹۸۳ء	
شمس پیرزادہ	۲۹۷ء
دعوت القرآن آل عمران و نساء، ص: ۳۳۵، ادارہ دعوت	ش ۶د
القرآن محمد علی روڈ بمبئی ۱۹۸۳ء	

فخر الدین رازی	۲۹۷ء
فاتحہ العلوم، ص: ۳۷۶، جمیدیہ سٹیم پریس لاہور ۱۹۰۷ء	را ۲
فضل الرحمن	۲۹۷ء
تفسیر فضل الرحمن، ص: ۳۴۱، ج: ۱، ثنائی برقی پریس ہال	ف ۶۵
بازار امرتسر، ن	
سید فخر الحسن	۲۹۷ء
التقدیر الجاوی فی حل تفسیر البیضاوی، ص: ۱۱۶، مکتبہ فخریہ	ف ۳۶
دیوبند، ن	
فخر الدین رازی	۲۹۷ء
تفسیر کبیر کامل اردو، کرزن اسٹیم پریس دہلی ۱۳۹۰ھ	را ۲
امام ابن تیمیہ رحمۃ اللہ علیہ	۲۹۷ء
تفسیر آیت کریمہ، ص: ۳۰۸، ایم اے عزیز اینڈ کمپنی	(۱۲۳)
لاہور ۱۹۲۸ء	
سید بشیر احمد	۲۹۷ء
ترجمہ قرآن سورۃ فاتحہ یا بقرہ، ص: ۸۴، رضیہ شریف	ش ۵
ٹرسٹ شادمان کالونی لاہور ۱۹۹۰ء	
سید بشیر احمد	۲۹۷ء
ترجمہ قرآن سورۃ آل عمران و سورۃ نساء، ص: ۷۵، قرآن	ش ۵
آسان تحریک لاہور ۱۹۹۲ء	
سید بشیر احمد	۲۹۷ء
ترجمہ قرآن (پارہ عم)، ص: ۴۲، قرآن آسان تحریک	ش ۵
لاہور ۱۹۹۳ء	

۲۹ء۱۷	غلام احمد حریری
ح ۳۴	تفسیر سورہ البقرہ، ص: ۳۹۶-س، ن
۲۹ء۱۷	آسان ترجمہ قرآن مجید پارہ ۲۱ تا ۳۰
ق ۵	بہادر بیگ مکان نمبر T/719 گلی نمبر 23 راولپنڈی۔
	س، ن
۲۹ء۱۷	محمد زاہد الحسینی
ح ۵۶	تذکرۃ المفسرین، ص: ۲۳۲، دارالارشاد انک
	پاکستان ۱۹۸۱ء
۲۹ء۱۷	عبدالرشید عراقی
ع ۷۷	برصغیر میں علمائے اہل حدیث کی تفسیر خدمات جامعہ
	ابراہیم سیالکوٹ ۱۹۸۸ء
۲۹ء۱۷	حفیظ الرحمن سیوہاری
ح ۵۸۵	قصص القرآن تین حصے، ص: ۴۱۱، ندوۃ المصنفین اردو
	بازار دہلی ۱۹۵۲ء

۲۹ء۱۷	شمس پیرزادہ
ش ۶۷	دعوۃ القرآن مائدہ، انعام، اعراف، ادارہ دعوۃ القرآن محمد
	علی روڈ بمبئی ۱۹۸۲ء
۲۹ء۱۷	شمس پیرزادہ
ش ۶۷	دعوۃ القرآن انفال تا یوسف، ص: ۸۲۹، ادارہ دعوۃ
	القرآن محمد علی روڈ بمبئی ۱۹۸۶ء
۲۹ء۱۷	شمس پیرزادہ
ش ۶۷	دعوۃ القرآن رعد تا کہف، ص: ۱۰۲۷، ادارہ دعوۃ القرآن
	محمد علی روڈ بمبئی ۱۹۸۷ء
۲۹ء۱۷	محمد ابراہیم میر
م ۹۰	تعبیر الرحمن فی تفسیر القرآن، ص: ۲۲۸، نیجر مسلمان کمپنی
	سودہ گوجرانوالہ ۱۹۵۲ء
۲۹ء۱۷	مولانا عبدالقدوس
ع ۴۱	تفسیر عزیزی، ص: ۵۲۸، مجتبائی پریس لاہور ۱۸۷۷ء
۲۹ء۱۷	جاوید انور صدیقی
ج ۲۱	ترجمہ قرآن پارہ اول، ص: ۵۲، آسان قرآن تحریک
	لاہور-س، ن
۲۹ء۱۷	حافظ عبدالوہاب روپڑی
ع ۵۷	توضیح الفرقان (سورہ مائدہ)، ص: ۳۲۰، محدث روپڑی
	اکیڈمی جامع قدس لاہور ۲۰۰۷ء
۲۹ء۱۷	عبدالحق
ع ۵۷	ترجمان القرآن (انعام، اعراف)، ص: ۱۶۰، المکتبہ
	العلمیہ لاہور-س، ن
۲۹ء۱۷	ڈپٹی نذیر احمد
ن ۵۷	ہفت سورۃ مترجم، ص: ۲۸، مکتبہ نذیریہ لاہور ۱۹۸۵ء،
	لیس، فتح، الرحمن، واقعہ، ملک، منزل، نبا
۲۹ء۱۷	حافظ نذر احمد
ن ۵۷	آسان ترجمہ قرآن پارہ الم، ص: ۵۲، مسلم اکادمی محمد نگر
	لاہور ۱۹۸۷ء

مولانا حافظ محمد قاسم جوار رحمت میں

مولانا حافظ محمد قاسم صاحب نہراں والا (اوکاڑا) ۹-جون بروز پیر بعد نماز فجر وفات پا گئے، اناللہ وانا الیہ راجعون۔
موصوف اپنے علاقے نہراں والا ضلع اوکاڑا کی جانی پہچانی دینی شخصیت تھے۔ انھوں نے ابتدائی تعلیم اوڈاں والا مدرسہ تقویۃ الاسلام میں حاصل کی۔ صوفی محمد عبداللہ مرحوم کے قریبی ساتھیوں میں سے تھے۔ عرصہ چالیس برس اپنے علاقے کی مسجد اہل حدیث میں خطابت کے فرائض انجام دیے۔ ذکر اللہ کے شاغل اور نام و نمود سے کوسوں دور تھے۔

ان کی نماز جنازہ مولانا محمد عبداللہ امجد چھتوی نے پڑھائی۔ جنازے میں کثیر احباب شریک ہوئے۔ علمائے کرام کی کثرت تھی۔ مرحوم کے پسماندگان میں چھ بیٹے اور تین بیٹیاں اور بیوہ شامل ہے۔ احباب جماعت مرحوم کی مغفرت کے لیے دعا فرمائیں۔

[محمد یحییٰ خلیق مرکز فہم القرآن، موٹ کھنڈانکا نہ]

قرآن فہمی اور دینی خدمت

میاں محمد افضل

ظاہر ہے قرآن سب کے لیے ہے جو جس طرح چاہے استنباط کرے، ہر گروہ کا یہ دعویٰ ہے کہ وہ حق پر ہے، اسی نے قرآن کو صحیح سمجھا ہے، دوسرے کا فریہ یا جاہل ہیں، ہر گروہ دوسرے کے عقیدے اور نظریے کی اصلاح پر کمر بستہ ہے، اپنے تئیں اپنے خود ساختہ نظریات کی فتح کے شادیانے بجانے کا شوق پورا کر رہا ہے۔ قرآن وحدیث کی فہم کے ان گروہی جھگڑوں کی بعض لوگوں نے اس کی توجیہ یہ پیش کی ہے کہ ان اختلافات اور تنازعات کی کشمکش بالآخر دین کے فروغ اور ترویج پر منتج ہوتی ہے۔ کیوں کہ جس دین میں زندگی ہوگی اور وہ اس کے ماننے والوں کے لیے اہمیت رکھتا ہوگا، وہیں ایسے مسائل بھی ہوں گے جو دین عملی سطح پر اپنی زندگی پوری کر چکا ہوگا اور اس کے پیروکاروں کی وابستگی اس سے کم سے کم ہوگی تو وہاں ایسی شدت اور تناؤ بھی نہ ہوگا۔

علاوہ ازیں جدید خیال پسندوں کی ترجیح عقلی، منطقی اور سائنسی نکتہ نظر ہے جو دراصل جدید نہیں بلکہ تاریخ اسلامی کے لحاظ سے یہ گروہ بھی قدیم ہے اور خارجیت پر مبنی ہے۔ بہر حال متعدد نکتہ ہائے نظر کے ساتھ تمام دینی جماعتوں کا وجود ایک حقیقت ہے اور یہ حقیقت شاید اس لیے معرض وجود میں آئی ہے کہ انسانی رجحانات، میلانات، طابع اور نفسیاتی رویے یکساں نہیں ہوتے۔ ہر کسی کے ذہن و شعور اور فہم و فراست کی سطحیں بھی مختلف ہوتی ہیں۔ ماسوائے شریکوں اور بدنیوں کے، تمام مکاتب فکر کی جماعتوں نے ایک قرآن اور ایک رسول ﷺ کی حیات طیبہ سے استنباط کیا ہے۔ اب سوال یہ ہے کہ کتنے نکتہ ہائے نظر خارجی رخ کے رویے سے اخذ ہوئے ہیں اور کتنے داخلی رویے سے، جہاں تک داخلی رویے کے تحت قائم ہونے والے نکتہ ہائے نظر کا تعلق ہے تو یہاں فہم و فراست اور رجحانات و طابع مختلف ہونے کے باوجود ایک جیسی حقیقت کی جھلک نظر آتی چاہیے۔ کیوں کہ داخلی یا باطنی رخ کے تحت ایک قرآن اور ایک رسول ﷺ کی معنوی اور عارفانہ حقیقت ایک ہی ہے، داخلی کسوٹی اور باطنی معیار مطلقاً یکساں ہے۔ ظاہری یا خارجی رخ پر رنگارنگی، تنوع اور ہمہ جہتی نظر آتا دین اسلام کی آفاقیت کا حصہ ہے۔ مگر کتاب دین کی باطنی سچائی اور معنوی حقیقت ہر قسم کے اختلاف سے مبرا ہے جیسا کہ سورۃ النساء کی آیت ۸۲ میں ارشاد باری تعالیٰ ہے: ”بھلا یہ قرآن میں غور کیوں نہیں کرتے، اگر یہ خدا کے سوا کسی اور کا (کلام) ہوتا تو اس میں (بہت سا) اختلاف پاتے۔“

دوسری جانب اہل ایمان کے باطن کی حقیقت بھی ایک جیسی ہی ہوتی ہے۔ کیوں کہ اللہ کی پھونگی ہوئی روح میں کوئی فرق نہیں۔ ان سب کو بقدر شخصی ظرف کم یا زیادہ ایک جیسی حقیقت کی جھلک نظر آتی ہے۔ بشرطیکہ ترک رذائل کے ذریعے کثافتوں کو مٹایا اور لطافتوں کو بڑھایا جائے اور حقوق اللہ اور حقوق العباد کی بجا آوری سے روح تک رسائی کی راہ بنائی جائے۔ ایمان و ایقان کی سر زمین پر جب ذکر کثیر کی آبیاری کی جاتی ہے تو حق کا شجر تناور ہو جاتا ہے اور پھل پھول دینے لگتا ہے۔ اس درخت کے سائے اور پھل پھول سے دوسرے بھی فیض یاب ہوتے ہیں، اللہ کے ذکر سے ہی دلوں کو اطمینان حاصل ہوتا ہے۔ قلب و روح کا یہ اطمینان سچ اور حق کی گواہی ہے۔ روح جو دکھائے، قلب جس کی تصدیق کرے وہی عقیدہ اور نظریہ درست ہے۔ ادب، باطنی خلوص اور اولہا نہ محبت کے بغیر قرآن کی معرفت حاصل نہیں ہوتی اور معرفت کے بغیر حقیقی معانی نصیب نہیں ہوتے۔ یہ سب اگر ہر ذہن و سرائی اور سلوک کی خیال آرائی لگے تو آزا مجھے۔ بس اپنے نظری زعم اور شخصی انا کے بت توڑ بیئے، خود نہ ہو سکے تو کسی اللہ والے کی توجہ کا فیض حاصل کیجیے، آپ کو حق کی یہ گواہی آپ کے اپنے باطن سے مل جائے گی۔ پھر قرآن کی تلاوت و جد آفریں ہوگی اور معنی عقل سے گزر کر قلب و روح میں نور ہی نور بن کر اتر جائیں گے۔ سب کچھ صاف شفاف نظر آنے لگے گا، حیات میں جیسے کھوڑا بہت لطف اس دنیا میں بھی محسوس ہونے لگے گا اور زندگی کو توازن اور تحفظ میسر آ جائے گا۔ قرآن جب فطرت پر غور کرنے کی دعوت دیتا ہے تو وہ اللہ کی نشانیاں دیکھنے اور اس سے رابطہ استوار کرنے کی تلقین بھی کرتا ہے اور خارجی اعتبار سے انسان کا فطرت سے تجرباتی و تجرباتی رویہ بھی اجاگر کرتا ہے۔ یہی وجہ ہے کہ قرون وسطیٰ کے مسلمانوں میں حقائق فطرت کے لیے احساس تقدس پیدا ہوا اور وہ جدید سائنس کے بانی ٹھہرے۔ بلاشبہ کائنات بنجیدہ مقصد کے لیے تخلیق کی گئی ہے، اس کے تغیر و تبدل پر غور کرنے سے ہماری بصیرت بڑھتی ہے اور ہمارے اندر لامکان کا مشاہدہ کرنے کی صلاحیت پیدا ہوتی ہے۔ لیکن محض مشاہدہ کائنات سے ہی شخصیت کی تکمیل نہیں ہوتی۔ کائنات کی نشانیوں اور علامتوں سے حقیقت تک پہنچنا ایک انتہائی طریقہ ہے۔ لیکن تکمیل انسانیت کے لیے قلب اور اس کی جلا بھی اشد ضروری ہے۔ قلب کی جلا ایک داخلی وجدان ہے جو بقول مولانا روم سورج کی شعاعوں سے غذا حاصل کرتا ہے۔ ہمیں حقیقت کے ان پہلوؤں سے آشنا کرتا ہے جو حسی ادراک کے دائرے میں نہیں آتے۔ اگر صحیح طور پر سمجھا جائے تو حیات و کائنات پر فکر و تدبر اپنی افضل تر سطح پر ایک طرح کا مذہبی تجربہ ہے۔ کیوں کہ یہ زندگی اور کائنات کے حقائق و معارف آشکار کرتا ہے، انسان کو اپنی حقیقت اور منزل کا ادراک فراہم کرتا ہے اور یوں انسان فریب نظر اور فریب فہم سے بالا ہو کر اللہ تعالیٰ کی صفات کا عین الیقین کی سطح پر مشاہدہ کرتا ہے۔ اس مقام پر کوئی تجرباتی و منطقی کشمکش نہیں ہوتی، یہاں بندے کا وجدان خالق کی انوار و لمعات سے متصل ہو کر وجد میں آ جاتا ہے اور وہ اللہ کی قربت اور محبت سے سرشار ہو جاتا ہے۔